பதக்க க்கத்‌ கடட பகன்‌ கை 


9225 பதக்கத்தை க பலவமக க க்க க வபக கல கக்க அ வக த்க் கள்‌ க்்கக்கக்ககககககை்கக க எக படட சரக்‌ 


நரட ட ககன க்்க் க்கட ப்‌ க வடக்க ல்க ட உக கக்கன்‌ 


இத்தக ப அத்கக்திக்க்‌ கக்‌ 


இண்ற்தன்க்க்க கப்ப கக்க கற்கக்‌ பசது 


ந்த்‌ 

கடல்‌ நூல்‌ வரிசை 3 


ஆர்க்க 
[கங்கா ல்‌ 


கார டுருகவு) 


அனைத்துலக இந்தியக்‌ 


ஆசிரியர்‌ 


அ. சி. மூர்த்தி, ந, 50. 1. ,, 
நூலாசிரியர்‌, பதிப்பாசிரியர்‌, 
தலைமையாசிரியர்‌ , 

அரசு விருது பெற்றவர்‌ 





கடற்பயணச்‌ சின்னம்‌ 


அல்லிப்‌ பாதிப்பாகம்‌ 
1984, கொத்தவால்சாவடிச்‌ சந்து, 
வடக்குவீதி, தஞ்சாவூர்‌-1 


அல்லி வெளியீடு அ 


இரண்டாம்‌ பதிப்பு 1979 


உரிமை ஆசிரியருக்கு 


விலை ர. 2-0 


க ட. தவன வைன 


பதிப்புரை 


வெடதுழுவடட 


சிடல்‌ நூல்‌ வுரிசையில்‌ இச்சிறு நூல்‌ வெளியிடப்படு 
கிறது. இந்தியக்‌ கடல்‌ ஆராய்ச்சி என்னும்‌ அனைத்‌ 
துலகத்‌ திட்டம்‌ வகுக்கப்பட்டுச்‌ சீரிய முறையில்‌ 
செயற்படுத்தப்பட்டபின்‌ கிடைத்த செய்திகள்‌, 
உண்மைகள்‌, நிகழ்ந்த சண்டுபிடிப்புகள்‌ ஆகியவை 
பும்‌ மற்றும்‌ ஆர்க்‌ டிக்‌ பெருங்கடலின்‌ அடிப்‌ 
படைச்‌ செய்திகளும்‌ வகைப்படுத்தியும்‌, தொகைப்‌ 
படுத்தியும்‌ இதில்‌ கூறப்பட்டுள்ளன. ஆர்க்டிக்‌ 
பெருங்கடல்‌ பற்றிமுதன்‌ முதலில்‌ முறையாக எழுதப்‌ 
பட்டநூல்‌ இது வே. பள்ளி நூலகங்களுக்கும்‌, 
பொது நூலகங்களுக்கும்‌ தலைவாய்‌ நாலாக இது 
பெரிதும்‌ பயன்படும்‌. செய்தித்‌ தாள்களின்‌ ஒருமித்த 
பாராட்டைப்பெற்ற நூல்‌ இது. 


பதிப்பாகத்தார்‌ 


பொருளடக்கம்‌ 


பெயவயையத்தைத கவ யை 


இயல்‌ 


௦ெ௩ு1 ஷூ சுவ ஜே ஜு வ 


அமைப்பு 

ஆர்க்டிக்‌ பகுதி 

ஆர்க்டிக்‌ ஆராய்ச்சி 

பனிவெளிப்‌ பாசறை 
எஸ்கிமோக்கள்‌ 

சுற்றுலாப்‌ பகுதிகள்‌ 

ஆர்க்டிக்‌ பற்றி அரிய செய்திகள்‌ 
வியத்தகு நிகழ்ச்சிகள்‌ 


பிற்சேர்க்கை 


பகம்‌ 


17 
25 
90 
97 
99 
42 
45 


கண்ப்ம்‌ 





4 
4 


| ப 8 
ர்ட்டிக்‌ ர்‌ டு பூ 
குங்‌ கடல்‌ அல பதர 


அடு 0 


2 அடு ப 
2.5௯ நீ 


காடனாவாக்‌ 






“ ரூ. 


33 
்‌ 


்‌ ட. பி 
நட்‌ ஜட்‌ ப 97 த அண்‌ க 
ர்‌. யன்னல்‌ 8 


ப ஆ சகங்கடல்‌ த இ 
ள்‌ பதன பரன்‌ இர்‌ ளி] 





எ அஷ ஸுக, 





ஓ ஜெ தனக 2 பரூங்‌ டல்‌ 


யய வக அணைகள்‌ கேகய க்குவ்ட பவட யாடன னாரா ய் கய சொரணவயயவயயால்‌ அசபளுவணு, வட யால. 


ஐம்பெருங்கடல்கள்‌--இருப்பிடம்‌ 





வெப்பக்‌ கல்ப்‌ நீரோட்டம்‌ ஆர்க்டிக்‌ பெருங்கடலில்‌ சுழன்று எதிர்‌ 
நீரோட்டத்தை உருவாக்கல்‌, பார்க்க பக்கம்‌ 40 


_ ப சரன்‌ எளராடா ஏகளச பாவன அநக ச ஏக ககுகு அரு எநத 
அஷல அதுதளா மனா ன கா ணகைகை சண வான வைகை வனை வைகை னன கதவ ச காவ கனாக்‌ ர . அப 3 ்‌ ்‌ 
டல 





ஆர்க்டிக்‌ வளர்‌ ஒளிகள்‌ பார்க்க பக்கம்‌ 43 








ஆர்க்டிக்‌--கரடுமுரடான நிலப்பகுதி 


1. அமைப்பு 
இருப்பிடம்‌ 


உலகின்‌ தென்‌ கோடியைத்‌ தென்முனை என்‌ 
பது போல்‌, வட கோடியை வடமுனை என்கிறோம்‌. 
இம்‌ முனையைச்‌ சுற்றி அமைந்துள்ள கடலே 
ஆர்க்டிக்கடல்‌. உண்மையில்‌ இது ஐரோப்பா, 
ஆசியா, வட அமெரிக்கா ஆகிய மூன்று கண்டங்‌ 
களுக்கும்‌ இடையில்‌ உள்ளது. ஓஐம்பெருங்கடல்‌ 
களில்‌ மிகச்‌ சிறியது, 


பரப்பு 


இதன்‌ பரப்பு ௦௦ இலட்சம்‌ சதுர மைல்‌, ஒரு 
காலத்தில்‌ ஆழமற்றது என்றும்‌; உண்மையான 
கடல்‌ அலல என்றும்‌ இது நினைக்கப்பட்ட து. 
ஆனால, இன்று நிலை அப்படியல்ல, அறியப்பட்‌ 
முள்ள இதன்‌ ஆழம்‌ 17,850 அடி. ஆக யேவ, 
இதை ஆழமான கடல்‌ என்று கூறலாம்‌. 


இதன்‌ தோற்றம்‌ அல்லது வடிவம்‌ வட்டமாக 
உள்ளது; கரைகள்‌ தாழ்ந்தவை; தட்டையானவை, 
இது அமைந்துள்ள மூன்று கண்டங்களின்‌ 
தாழ்ந்த சமவெளிகளின்‌ தொடர்ச்சிகளே அதன்‌ 
கரைகள்‌, ஆகவே, அதன்‌ கரைகள்‌ தாழ்ந்துள்‌ 
ளன. 

71-00 


கண்டம்‌ 

மூன்று கண்டங்களுக்கிடையே அமைந்திருக்‌ 
தாலும்‌, இதற்குரிய பகுதி ஆர்க்டிக்‌ பகுதி 
யாகும்‌. பேரண்டஸ்‌ கடலும்‌, கிரீன்லாந்து கட 
லும்‌ இதன்‌ துணைக்‌ கடல்கள்‌. முக்கிய துணைக்‌ 
கடல்‌ வெண்‌ கடல்‌. இவை மாரிக்காலத்தில்‌ பனிக்‌ 
கட்டியால்‌ மூடப்படுவதில்லை. இதில்‌ தீவுகள்‌, 
விரிகுடாக்கள்‌, மலைத்‌ தொடர்கள்‌ முதலியவை 
உள்ளன. இதுவும்‌ குறைவாக ஆராயப்பட்ட 
கடலே, 


படிவுகள்‌ 

இதன்‌ அடியிலுள்ள படிவுகள்‌ நிலப்பகுதி 
யிலிருந்து ஆறுகளால்‌ கொண்டுவரப்பட்டவை. 
இதில்‌ பெரிய அமெரிக்க ஆறுகளும்‌, சைபீரிய 
ஆறுகளும்‌ கலக்கின்‌ றன. இது நீர்க்கூட்டுக்களின்‌ 
வாயிலாகப்‌ பசிபிக்கடலோடும்‌ அட்லாண்டிக்‌ 
கடலோடும்‌ சேர்கிறது, 
புயல்கள்‌ 

உலகக்‌ கடல்களில்‌ மிகக்‌ குறைவாகப்‌ புயல்‌ 
கள்‌ ஏற்படும்‌ கடல்‌ இது, பொதுவாக, இது ஈம்‌ 
நண்பனே ; பகைவன்‌ அலல. இக்‌ கடலில்‌ உயர்ந்த 
மலைகளும்‌ சமவெளியும்‌ உள்ள இடங்களில்‌ மட்‌ 
டுமே புயல்கள்‌ ஏற்படும்‌. _ 
வெப்ப நிலை. 

இதன்‌ மேற்பரப்பு . வெப்ப நிலைகள்‌ 29:17, 
இந்த வெப்பநிலை நிலையான து என்று சொல்வதற்‌ 
கில்லை. 


பனிக்கட்டி 


அண்டார்க்டிக்‌ கடலைப்போல்‌ அல்லாமல்‌, 
இக்கடல்‌ * பகுதியே பனிக்கட்டியால்‌ நிலையாக 
மூடப்பட்டுள்ளது, இதில்‌ கோடையில்‌ மிதந்து 
கொண்டிருக்கும்‌ பனிப்பாறைகள்‌ பார்ப்பதற்கு 
ரிக அழகாக இருக்கும்‌. 


இதன்‌ தரை அமைப்பு, . அதன்‌ ஆழ்நீர்களை 
அட்லாண்டிக்‌ கடலையும்‌ பசிபிக்‌ கடலையும்‌ 
அடையா வண்ணம்‌ தடுக்கிறது. 


இதை மூடியிருக்கும்‌ பனிக்கட்டி, பாளங்‌ 
களாக அமைந்துள்ளன. பாளங்களின்‌ தடிமன்‌ 
௮௦0 அடிவரை இருக்கும்‌, 


கிரீன்லாந்தின்‌ மேற்குக்கரையில்‌ பல பனி 
யாறுகள்‌ உள்ளன. இவற்றில்‌ நன்கு அறியப்‌ 
பட்டது ஹம்போல்ட்‌ பனியாறு, இப்பனியாறு 
கள்‌ கடலை அடைகின்ற பொழுது உடைந்து, 
அவற்றின்‌ முனைகள்‌ பனிப்பாறைகளாக மாறு 
கின்றன. 


பனிக்‌ கட்டியின்‌ அடித்தோற்றம்‌ சிதைந்து 
காணப்படுகிறது. முன்பு நினைத்ததைவிட இக்‌ 
கடலில்‌ பனிக்கட்டி. அதிகம்‌ இருப்பதாகக்‌ கருதப்‌ 
படுகிறது. பனிக்கட்டியின்‌ சராசரி ஆழம்‌ 10 அடி 
இருக்கும்‌. 


பனிக்கட்டிப்‌ பாளங்களுக்கு வெளியே பல 
இடங்களில்‌ நீர்‌ நிலையாக நிற்கிறது. இரந்நீர்‌ 9 


ஸ்‌ 


அடி ஆழம்‌ வரை நிற்கும்‌. உருகும்‌ பனிக்கட்டி, 
அமெரிக்க, சைபீரிய ஆறுகள்‌ ஆகியவற்றி 
லிருந்து இந்நீர்‌ உண்டாகிறது. 


மலைத்‌ தொடர்கள்‌ 


இதில்‌ மலைத்தொடர்களும்‌ தீவுகளும்‌ காணப்‌ 
படுகின்றன. தீவுகளில்‌ பெரியது கிரீன்லாந்து. 

காட்டாக, இதில்‌ லோமோசோனவ மலைத்‌ 
தொடர்‌ இருப்பதாக அண்மையில்‌ கண்டுபிடிக்கப்‌ 
பட்டுள்ளது. இதன்‌ உயரம்‌ 9,000 அடி. 

லோமோசோனவ்‌ என்பார்‌ உருசிய அறிவிய 
லார்‌ ஆவார்‌. இவர்‌ அம்மலைத்தொடரின்‌ இடத்தை. 
முன்கூட்டி அறிவித்தார்‌. ஆகவே, இம்‌ மலைத்‌ 
தொடருக்கு அவர்‌ பெயர்‌ இடப்பட்டிருக்கிற து. 


இம்‌ மலைத்தொடர்‌, நீரில்‌ முழ்கிய மலைத்‌ 
தொடர்‌ ஆகும்‌. இது ஆர்க்டிக்கடலை இரு பகுதி 
களாகப்‌ பிரிக்கிறது. இவை ஒவ்வொன்றிலும்‌ 
நீரோட்டம்‌ உண்டு. அந்நீரோட்டங்களில்‌ ஒன்று 
வலஞ்சுழியாகவும்‌, மற்றொன்று இடஞ்சுழியாக 
வும்‌ ஓடுகின்றன. 
உப்பு 

இதற்கு மற்றக்‌ கடல்களைப்‌ போன்று அவ்‌ 
வளவு அதிகமாகக்‌ கரிக்கும்‌ தன்மை இல்லை. 
அமெரிக்க, சைபீரிய ஆறுகள்‌ இதில்‌ கலப்பதே. 
உப்புத்‌ தன்மை அளவின்‌ குறைவுக்குக்‌ காரணம்‌ 
ஆகும்‌. 


நீரோட்டங்கள்‌ 

இதில்‌ இரு திறப்பு வழிகள்‌ உள்ளன. 
ஒன்று பெரியது; அட்லாண்டிக்‌ கடலோடு சேர்‌ 
கிறது. மற்றொன்று சிறியது; . பசிபிக்கடலோடு 
சேருகிறது. 


முதல்‌ திறப்பின்‌ வழியாக அட்லாண்டிக்‌ 
கடலுக்கு ஒரு பெரிய நீரோட்டம்‌ செல்கிறது. 
இதற்கு ஆர்க்டிக்‌ நீரோட்டம்‌ என்று பெயர்‌. மற்‌ 
“ருன்று கல்ப்‌ நீரோட்டமாகும்‌, இதன்‌ கிளைகள்‌ 
அதன்‌ எல்லைகளுக்குள்‌ ஆழமாக நெடுந்தொலை 
விற்குப்‌ பரவியுள்ளன. 
கண்‌ கொள்ளாக்‌ காட்சி 

ஆர்க்டிக்‌ நீரோட்டம்‌ கலப்‌ நீரோட்டத்தை 
நியூபவுண்ட்லாந்து கரைகளுக்கு வெளியே சந்திக்‌ 
கிறது. இதனால்‌ வியத்தகு நிகழ்ச்சிகள்‌ உண்டா 
கின்றன. அவை பின்வருமாறு: 


ஆர்க்டிக்‌ நீரோட்டத்திற்கு மேலுள்ள 
குளிர்ந்த பனிக்காற்று, கல்ப்‌ நீரோட்டத்‌ 
திற்கு மேலுள்ள வெப்பங்கொண்ட ஈரத்தை 
குளிரச்‌ செய்கிறது. இதனால்‌ மூடுபனி 
உண்டாகிறது. 


கரைகளில்‌ பனிப்பாறைகள்‌ படிந்து, உருகு 
கின்றன. அவ்வாறு உருகும்‌ பொழுது, 
அவற்றால்‌ கொண்டுவரப்பட்ட கல்லும்‌ 
மண்ணும்‌ கரைகளில்‌ படிந்து, மேலும்‌ அவற்‌ 
றை விரிவாக்குகின்‌ றன, 


௦ 


ஆர்க்டிக்‌ நீரோட்டம்‌ கல்ப்‌ நீரோட்டத்தைக்‌ 

கடந்து, வட அமெரிக்கக்‌ கரையைத்‌ தொட்‌ 

டுக்கொண்டு ஓடுகிறது. இதனால ஐக்கிய 

அமெரிக்காவிற்கு மீன்கள்‌ அதிகமாகக்‌ 

கிடைக்கின்‌ றன. 

கல்ப்‌ நீரோட்டம்‌ வெண்கடலில்‌ கலப்ப 
தில்லை. ஆகவே, அக்கடல்‌ பல மாதங்களுக்குப்‌ 
பனிக்கட்டியால்‌ மூடப்பட்டிருக்கும்‌, 

அட்லாண்டிக்‌ கடலின்‌ பக்கத்திலிருந்து, தாழ்‌ 
வாக அமைந்த அணுகும்‌ வழிகள்‌ இதனோடு 
தொடர்பு கொள்கின்றன. பசிபிக்‌ கடலிலிருந்து 
அகலமான பாதைகள்‌ உள்ளன. 
வழிகள்‌ 

பயண விமானங்கள்‌ தருவ வழியாகச்‌ செல்‌ 
கின்றன. வடமுனை வழியாக இரு அணு நீர்‌ 
மூழ்கிக்‌ கப்பல்கள்‌ உறைந்த கடலைக்‌ கடந்து 
சென்றுள்ளன. 

சில ஆண்டுகளில்‌ துருவ வடிநிலத்தின்‌ 
(170147 ௦௨810) வழியாக வாணிப வழிகள்‌, பனிக்‌ 
கட்டித்‌ தடையில்லாமல்‌ அமையலாம்‌. பனிக்‌ 
கட்டி மிகுதியாக உள்ளதால்‌ நீர்மூழ்கிக்‌ கப்பல்கள்‌ 
மட்டுமே செல்ல இயலும்‌. நீரில்‌ மிதந்து செல்லும்‌ 
கப்பல்கள்‌ செல்ல இயலா து. 


ஆராய்ச்சி 
திங்கள்‌ அல்லது சந்திரனின்‌ மறுபக்கம்‌ 
ஆராயப்படாதது போலவே, பல நூற்றாண்டு 

களாக ஆர்க்டிக்‌ கடலும்‌ ஆராயப்படாமல்‌ இருக்‌ 
தது. ஆனால்‌, அண்மைக்கால ஆராய்ச்சியினால்‌ 
இதைப்பற்றிய அறிவு வளர்ந்துள்ளது. குறிப்‌ 
பாக, இக்கடல்‌ வெப்பமடைந்து கொண்டு வரு 
கிறது என்னும்‌ கொள்கை தற்பொழுது உருவாகி 
யுள்ளது. இக்கொள்கை உறு தி செய்யப்படு 
மானால்‌, உலக வானிலையில்‌ அதனால்‌ பெரும்‌ மாற்‌ 
றம்‌ ஏற்படலாம்‌. சுருக்கமாக, ஆர்க்டிக்‌ கடலைத்‌ 
தற்கால மையத்‌ தரைக்கடல்‌ என்று சொலலலாம்‌. 





2. ஆர்க்டிக்‌ பகுதி 
இருப்பிடம்‌ 
அண்டார்க்டிக்‌ கண்டத்தைவிடக்‌ குளிர்‌ 
சற்று மட்டாக ௨ள்ள பகுதி ஆர்க்டிக்‌ பகுதி 
ஆகும்‌. இது வட முனையைச்‌ சுறறி அமைக்‌ 
துள்ளது; ஆர்கடிக்‌ கடலால்‌ சூழப்பட்டுள்ள து. 
இதன்‌ பரப்பு 59 இலட்சம்‌ சதுர மைல்கள்‌, 


இதன்‌ நிலப்பகுதி மட்டும்‌ 40 இலட்சம்‌ சதுர 
மைல பரப்புடையது. ஓரளவுக்கு மக்கள்‌ வாழும்‌ 
பகுதியாக உள்ளது. 


ஒளிகள்‌ 


கண்ணையும்‌ கருத்தையும்‌ கவரும்‌ பல 
வண்ண ஒளிகளான வட முனை ஒளிகள்‌ இங்கு 
உண்டாகின்றன, வான்வெளிக்‌ கப்பல்களில்‌ 
செல்வோர்‌ இக்கண்கொள்ளாக காட்சியைக்‌ 
கண்டு களிக்கலாம்‌. 


தட்ப வெப்பநிலை 


அண்டார்டிக்‌ கண்டத்தைக்‌ காட்டிலும்‌ இங்‌ 
குப்‌ பனிக்கட்டி குறைவு என்று சொல்ல வேண்‌ 
டும்‌. இதன்‌ குளிர்ந்த பகுதிகள்‌ தென்‌ கிழக்குச்‌ 
சைபீரியாவிலும்‌, கனடாவில்‌ அலாஸ்காவின்‌ சில 
மாவட்டங்களிலும்‌ உள்ளன, தெதன்‌ கிழக்குச்‌ 
சைபீரியாவில்‌ வெர்க்கோயான்ஸ்க்‌ என்னுமிடத்‌ 
தில்‌ பதிவான குறைந்த வெப்பநிலை --90 1. 

இங்குக்‌ கோடை, மாரிக்‌ காலங்களும்‌ உண்டு, 
கோடைகள்‌ குறுகியவை) மக்கள்‌ வாழும்‌ உல 
அன்‌ மற்றப்‌ பகுதிகள்‌ போலவே கதகதப்‌ 
பானவை. கோடையில்‌ எங்கும்‌ ஒரு நாள்‌ முழு 
தும்‌ கதிரவன்‌ மறையாது. மாரிகள்‌ நீண்டவை; 
குளிர்‌ நிறைந்தவை. இருட்டும்‌ குளிரும்‌ நிறைந்த 
பகுதிகளில்‌ கனடா, உருசியா, நார்வே, ஸ்வீடன்‌ 
முதலிய நாடுகளைச்‌ சேர்ந்தவர்கள்‌ வாழ்கின்றார்‌ 
கள்‌. 


இங்குப்‌ பனி அதிகம்‌ பெய்கிறது. கோடை 
யில மாரிக்காலப்‌ பனியும்‌, பனிக்கட்டியும்‌ உருகி 
ஆர்க்டிக்கின்‌ துந்திரப்‌ பகுதியை (பனிவெளிப்‌ 
பகுதியை) சதுப்புச்‌ சமவெளியாக மாற்றுகின்‌ 
றது. 
பனியாறுகள்‌ 

இங்கு நாம்‌ எதிர்பார்க்கும்‌ அளவுக்குப்‌ பனி! 
அதிகம்‌ இல்லை. வட முனையின்‌ சுற்றுப்புறத்தில்‌ 
பதிவான மிகக்‌ குறைந்த வெப்பரிலை --50” 1, 
கனடா, சையீரியா, கிரீன்லாந்து, ஐக்கிய அமெ 
ரிக்க நாடுகள்‌ ஆகியவற்றில்‌ இதைவிடக்‌ குளி 
ராக இருக்கும்‌, 


உயர்ந்த மலைகள்‌ கடலுக்கு அருகிலுள்ள 
இடத்தைத்‌ தவிர, ஆர்க்டிக்‌ கடற்கரையின்‌ மறற 
இடங்களில்‌ கோடையில்‌ பனி இல்லாமலே இருக்‌ 
கிறது. வட முனையில்‌ நடுக்கோடையில்‌ அரிதா . 
கப்‌ பனி பெய்யும்‌. ஆனால்‌, மழை உண்டு, 


10) 


ஆர்க்டிக்‌ தட்ப வெப்ப நிலையில்‌ மாற்றம்‌ 
ஏற்பட்டுள்ளது. கிரீன்லாந்து, ஐஸ்லாந்து; 
அலாஸ்கா, கனடா, ஸ்காண்டிரநேவியா ஆகிய 
பகுதிகளிலுள்ள பனியாறுகள்‌ பின்‌ வாங்கிய 
வண்ணம்‌ உள்ளன. 


பனியாறுகளிலிருந்து உண்டாகும்‌ பனிப்‌ 
பாறைகள்‌ அண்டார்க்டிக்‌ பகுதியில்‌ தட்டை 
யாக இருக்கும்‌. ஆர்க்டிக்‌ பகுதியில்‌ உள்ளவை 
சிதைந்தும்‌ உச்சி உள்ளவையாயும்‌ இருக்கும்‌. 
உருசியர்களின்‌ மதிப்பீட்டின்படி, கடந்த 4 
ஆண்டுகளில்‌ மிதக்கும்‌ பனிக்கட்டி ஆர்க்டிக்கின்‌ 
1 இலட்சம்‌ சதுர மைல்‌ பரப்பிலிருந்து நீங்கி 
யுள்ளது. 
புயல்கள்‌ 

அண்டார்க்டிக்‌ பகுதியில்‌ புயல்‌ காற்றுகள்‌ 
அதிகம்‌. ஆனால்‌, ஆர்க்டிக்கில்‌ கடல்‌ உயர்ந்த. 
மலைகளை ச்‌ சந்திக்கும்‌ இடத்தில்‌ மட்டும்‌ புயல்‌ 
காற்றுகள்‌ சாதாரணமாக இருக்கும்‌. ஆகவே, 
ஆர்க்டிக்‌ பகுதியை, உலகிலேயே புயல்கள்‌ மிகக்‌. 
குறைவாக அடிக்கும்‌ இடம்‌ என்று கூறலாம்‌. 
இயற்கை வளம்‌ 

இயற்கை வளங்கள்‌ நிறைய உண்டு, நிலக்‌ 
கரி, எண்ணெய்‌, செம்பு, பொன்‌, வெள்ளி, 
பிளாட்டினம்‌ முதலியவை போதிய அளவுக்கு. 
உள்ளன. ஆர்க்டிக்கடலைச்‌ சூழ்ந்துள்ள நாடு 
களில்‌ கனி வளங்கள்‌ அதிகமுள்ளன. 

அலாஸ்காவில்‌ பொன்‌, நிலக்கரி, எண்ணெய்‌, 
பிளாட்டினம்‌ ஆகியவை கிடைக்கின்றன. கனடா 
வின்‌ வட பகுதியில்‌ நிலக்கரி, பொன்‌, யுரேனியம்‌ ' 
கிடைக்கின்றன. சைபீரியாவில்‌ தாதுக்கள்‌ அல்‌ 
லது கனிப்‌ பொருள்கள்‌ நிறைய உள்ளன. 


கிரீன்லாந்திலிருந்து அலுமினியம்‌ செெய்‌: 
வதற்கு வேண்டிய எல்லாக்‌ கிரியோலைட்டும்‌ 
கிடைக்கிறது. ஸ்பிட்சன்பர்க்கிலிருந்து பெருமள 
வுக்கு நிலக்கரி கிடைக்கிறது. தொலை வடக்குப்‌ 
பகுதியில்‌ பொன்‌, செம்பு, இரும்பு, எண்ணெய, 
ரேடியம்‌, யுரேனியம்‌ ஆகியவை கிடைக்கின்றன... 


ஆர்க்டிக்கின்‌ பெரும்‌ பகுதி ஆராயப்படாத. 
பகுதியாகும்‌; வளராத பகுதியாகும்‌. இருப்பினும்‌, 
அது ஒரு பெரிய கனிப்‌ பொருள்‌ களஞ்சியமாக. 
விளங்குகிறது. 


உயிர்கள்‌ 
நிலப்பகுதியில்‌ அரிய மரங்கள்‌ மிகுதியாக. 
உள்ளன. மரங்கள்‌ இல்லாத பகுதியில்‌ கால்நடை 
களுக்கு வேண்டிய தானியங்கள்‌ விளையும்‌. புல்‌,. 
பூண்டு முதலியவையும்‌ உண்டு. சோவியத்து 
நாட்டுக்குச்‌ சொந்தமான பகுதிகளில்‌ பயிர்கள்‌ 
வளர்க்கப்படுகின்‌ றன. மற்றும்‌ லைக்கன்கள்‌, பாசி 
கள்‌ முதலியனவும்‌ காணப்படுகின்‌ றன. 
சைபீரியாவின்‌ லீனா ஆற்றுப்‌ பள்ளத்தாக்கு 


மிகக்‌ குளிர்ந்த இடமாகும்‌. இங்கு மாரிக்‌ காலங்‌. 
கள்‌ மிகக்‌ குளிராக இருக்கும்‌. இங்கு வெப்பநிலை 

90 அளவுக்குக்‌ குறையும்‌, கோடையில்‌ பனி 
யும்‌ பனிக்கட்டியும்‌ உருகுவதால்‌, வெப்பகிலை 
70” 11 அளவுக்குமேல்‌ இருக்கும்‌. 


குறுகிய கோடைகளில்‌ நிலப்‌ பகுதியின்‌ 
பனிக்கட்டி பெருமளவுக்கு உருகும்‌. அதன்‌ சில 
. பகுதிகளில்‌ காய்கறிகள்‌, பெரிகள்‌, பூக்கள்‌ முதலி 
யவை பயிரிடப்படுகின்‌ றன. கோடையில்‌ பார்க்கக்‌ 
கடற்கரை ஆளற்றதாயும்‌ மரம்‌ இல்லாததா 
யும்‌ காணப்படும்‌. மாரிக்காலம்‌ பனிக்கட்டி 
உருகித்‌ துந்திர வெளியைச்‌ சதுப்புச்‌ சமவெளி 
யாக்கும்‌. இவ்வெளியில்‌ புல்‌, லைக்கன்‌, பாசி, 
காட்டுப்‌ பூக்கள்‌, தாழ்ந்த புதர்கள்‌ முதலியவை 
காணப்படும்‌. புதர்களின்மேல்‌ வண்ணத்துப்‌ 
பூச்சி முதலியவை மொய்க்கும்‌. 


கடல்‌ காய்கள்‌, துருவக்‌ கரடிகள்‌, மீன்கள்‌ 
முதலியவை ஆர்க்டிக்‌ பகுதியில்‌ வாழ்பவர்‌ 
களுக்கு உணவாகப்‌ பயன்படுகின்றன. திமிங்‌ 
.கிலங்களும்‌, கஸ்தூரி எருதும்‌ நாளுக்கு காள்‌ 
குறைந்து கொண்டு வருகின்றன. கலைமான்கள்‌ 
.நிஜஹைய உள்ளன. கீரிகள்‌, கஸ்தூரி எலிகள்‌, 
நரிகள்‌, முயல்கள்‌ முதலியவை கண்ணி வைத்துப்‌ 
.பிடிக்கப்படுகின்றன. கிலப்‌ பறவைகளும்‌ கடற்‌ 
பறவைகளும்‌ அதிகமுள்ளன. 


பொதுவாக, ஆர்க்டிக்‌ விலங்குகளின்‌ வகை 
.கள்‌ அதிகமில்லை. ஆழ்கடல்‌ மீன்களின்‌ வகைகள்‌ 
அதிகமுள்ளன. வட கடல்களில்‌ ஈண்டு நத்தை, 
ஜெல்லி மீன்‌, புழுக்கள்‌ முதலியவை உள்ளன, அக்‌ 

கடல்களில்‌ சால்மன்‌, காட்‌ முதலிய மீன்களும்‌. 
நிறைய உள்ளன. 


தொலை வடக்குப்‌ பகுதியில்‌ தேனீக்கள்‌, 
ஈக்கள்‌, அந்துப்‌ பூச்சிகள்‌, வண்ணத்துப்‌ பூச்சி' 
கள்‌ முதலியவை குறைந்த அளவுக்குக்‌ காணப்‌ 
படுகின்‌ றன; காரணம்‌ போதிய பயிர்கள்‌ இலலா 
மையே ஆகும்‌. | 


இங்கு இடம்‌ பெயரும்‌ கடற்‌ பறவைகளும்‌ 
உள்ளன. பல வகைத்‌ திமிங்கிலங்களும்‌, கடல்‌ 
நாய்களும்‌ காணப்படுகின்றன. வேல்போன்‌ 
திமிங்கிலம்‌ நாளுக்கு நாள்‌ குறைந்து வருகிறது. 


துருவக்‌ கரடி, கலைமான்‌, கரி, ஓநாய்‌, எருது 
முதலியவை நிலப்‌ பகுதியில்‌ வாழும்‌ விலங்குகள்‌. 


ஆர்க்டிக்‌ விலங்குகள்‌ பூச்சிகளையோ, புல்‌ 
பூண்டுகளையோ தின்பன அல்ல. கடல்‌ அலலது. 
நிலப்‌ பகுதியில்‌ வாழ்வதால்‌ மீன்களையும்‌, 
ஊனையுமே அவை தின்கின்றன. 


அவைகளில்‌ பல மாரிக்காலத்தில்‌ பனி 
வெள்ளை நிறத்தைப்‌ பெறும்‌. அவவாறு நிற: 
மாற்றம்‌ பெறுபவை பறவைகள்‌, முயல்கள்‌ 
முதலியவை ஆகும்‌. இவை கோடையில மாகிறத்‌. 
துடன்‌ காட்சி அளிக்கும்‌. நரியின்‌ நிறம்‌ கோடை 
யில்‌ மாக்கல்‌ நீல மாகவும்‌, மாரிக்காலத்தில்‌ வெண்‌ 
ணிறமாகவும்‌ இருக்கும்‌. துருவக்கரடி ஆண்டு 
முழுதும்‌ வெண்ணிறத்துடனே காட்சி அளிக்‌. 
கும்‌, 


74 
முக்கள்‌ 


ஆர்க்டிக்‌ பகுதியில்‌ முக்கியமாக எஸ்கிமோக்‌ 
கள்‌ வாழ்கின்றனர்‌. 1915௦ ஆம்‌ ஆண்டிற்குப்‌ 
பின்‌ ஆர்க்டிக்‌ ஆராய்ச்சியில்‌ உருசியா முதலிடத்‌ 
தைப்‌ பெற்றது. அதன்‌ வட பகுதியை வளர்ப்‌ 
பதில்‌ அதிக ஆர்வம்‌ காட்டி வருகிறது. 


மர்மான்ஸ்க்‌ ஒரு பெரிய நகரமும்‌ துறை 
முகமும்‌ ஆகும்‌. இது ஆர்க்டிக்‌ வட்டத்தின்‌ 
வடக்கே உள்ளது. இரண்டாம்‌ உலகப்‌ போரில்‌ 
இது அதிகமாகப்‌ பயன்பட்டது. இதன்‌ மக்கள்‌ 
'தொகை ஒரு இலட்சம்‌, 


இரண்டாம்‌ உலகப்‌ போருக்குப்‌ பின்‌ ஆர்க்டிக்‌ 
.கண்டத்திலுள்ள தென்‌ பகுதியின்‌ பொருள்‌ 
வளத்தைப்‌ பெருக்க நார்வே அதிகம்‌ செலவிட்‌ 
ள்ளது. ப 


துருவப்‌ பகுதியின்‌ வழியாக ௩டக்கும்‌ விமா 
னத்தாக்குதலுக்கு அமெரிக்காவிற்கு முதல 
அரணாக இருப்பது ஆர்க்டிக்‌ பகுதி ஆகும்‌. இதை 
உணர்ந்து இரண்டாம்‌ உலகப்‌ போருக்குப்‌ பின்‌ 
ஐக்கிய அமெரிக்காவும்‌ கனடாவும்‌ தங்கள்‌ ஆர்க்‌ 
டிக்கின்‌ வட பகுதிகளில்‌ அதிகமாகக்‌ கவனம்‌ 
செலுத்தியுள்ளன. 

ஆர்க்டிக்‌ வட்டத்திற்கு வடக்கே, கண்டத்‌ 
தின்‌ உச்சியில்‌ ரேடார்‌ நிலையம்‌ ஒன்றை இரு நாடு. 
களும்‌ சேர்ந்து கட்டியுள்ளன. புதிய விமானத்‌ 

தளங்களும்‌ வானிலை, வானொலி நிலையங்களும்‌ 
இங்குக்‌ கட்டப்பட்டுள்ளன. இரு காடுகளிலிருக்‌ 
தும்‌ வரும்‌ விஞ்ஞானிகள்‌ இநங்நிலையங்களில்‌ 
ஆராய்ச்சி செய்கின்‌ றனர்‌. 
வழிகள்‌ 

யுரேஷியாவிற்கும்‌ வட அ௮மெரிக்காவிற்கும்‌ 
குறுக்கு வழிகள்‌ ஆர்க்டிக்‌ கண்டத்தின்‌ வழியாக 
அமைகின்றன. உலகப்‌ படத்தைப்‌ பார்த்தால்‌ 
இந்த உண்மை ஈமக்கு நன்கு விளங்கும்‌. எதிர்‌ 
காலத்தில்‌ வாணிப விமான வழிகள்‌ இக்‌ கண்‌ 
டத்தின்‌ வழியாக ஈ௩டைபெறலாம்‌ என்று நாம்‌ 
நம்பலாம்‌. 


நாடுகள்‌ 


ஆர்க்டிக்‌ நிலப்‌ பகுதியில்‌ அதிக அளவுக்கு 
உரிமை உடையவை சோவியத்து காடும்‌ கனடா 
வும்‌ ஆகும்‌. அமெரிக்கா, டென்மார்க்கு, நார்வே, 
ஸ்வீடன்‌, பின்லாந்து ஆகிய நாடுகளுக்கும்‌ ஆர்க்‌ 
டிக்கில்‌ நிலப்‌ பகுதிகள்‌ உள்ளன. 


முக்கிய மையங்கள்‌ 
ஆர்க்டிக்‌ வட்டத்தில்‌ சில முக்கிய மையங்‌ 
கள்‌ உள்ளன. அவைபின்‌ வருமாறு; 
மர்மான்ஸ்க்‌; பசிபிக்‌ கடலுக்குச்‌ செல்லும்‌, 
வடகடல்‌ வழியின்‌ முடியுமிடமாக இது உள்ளது 
ஆர்க்டிக்‌ நகரங்களிலேயே பெரிய து; 

ஐகார்க்கா: இது எனிசே ஆற்றங்‌ கரையில்‌ 
உள்ளது. மரம்‌ ஏற்றும்‌ இடம்‌, 

வெர்க்கோயான்ஸ்க்‌: இது மிகக்‌ குளிர்ந்த 
இடம்‌. சைபீரியாவில்‌ உள்ளது, 

ஹாமர்பெஸ்ட்‌ : நார்வேயில்‌ உள்ள து; உலகின்‌ 
மிக வடக்கே உள்ள நகரம்‌; ஆர்க்டிக்‌ ஆராய்ச்சி 
யாளர்களுக்கு இது ஒரு தளம்‌, 

நர்விக்‌; ஒரு துறைமுகம்‌. லாப்லாந்து ரயில்‌. 
வழி முடியுமிடம்‌, 

ட்ராம்சோ, கிருனா, கலிவர்‌ ஆகிய மையங்‌ 
களில்‌ இரும்பு மிகுதியாகக்‌ கிடைக்கின்றது. 
அலாஸ்காவில்‌ பூமியத்‌ ஒரு எண்ணெய்‌ மைய 
மாகும்‌. 





3. ஆர்க்டிக்‌ ஆராய்ச்சி 

ஆராய்ச்சி தொடங்குதல்‌ 

புது வழிகளைக்‌ கண்டுபிடிக்க வேண்டும்‌-சீனா 
விற்கும்‌ இந்தியாவிற்கும்‌- வட முனையை அடைய 
வேண்டும்‌, அங்குள்ள நிலப்‌ பகுதிகளை ஆராய 
வேண்டும்‌ என்னும்‌ அடிப்படையில்தான்‌ ஆர்க்‌ 
டிக்‌ ஆராய்ச்சி தொடங்கிற்று. 
முதல்‌ பயணிகள்‌ 

ஆர்க்டிக்‌ பகுதிக்குச்‌ சென்ற முதல்‌ பயணி 
கள்‌ நார்வே நாட்டுக்காரர்கள்‌ ஆகும்‌. அவர்கள்‌ 
ஐஸ்லாந்து, கிரீன்லாந்து ஆகிய இடங்களைக்‌ 


கண்டறிந்து, அவற்றைக்‌ குடியேறத்‌ தகுந்த 
பகுதிகளாகச்‌ செய்தனர்‌. 


பெத்தியாஸ்‌ என்பார்‌ கிரேக்க ஆராய்ச்சி 
யாளர்‌. இவர்‌ கி. மு. 925-இல்‌ பயணத்தை மேற்‌ 
கொண்டவர்‌. முதன்‌ முதலில்‌ உலகத்தைச்‌ சுற்றி 
யவர்‌. இவர்தான்‌ ஆர்க்டிக்‌ வட்டத்தைத்‌ தம்‌ பய 
ணத்தில்‌ முதலில்‌ தொட்டுச்‌ சென்றவர்‌. நார்வே 
நாட்டுக்காரர்களுக்கு முன்பு, இவரே ஆர்க்டிக்‌ 
வட்டத்திற்கு அருகில்‌ சென்‌ றவர்‌. 


புத்துயிர்‌ பிறத்தல்‌ 
15-ஆம்‌ நூற்றாண்டில்‌ ஆங்கிலேயரும்‌ டச்‌ 
சுக்காரர்களும்‌ கடற்‌ பயணங்களைத்‌ தொடங்கி 
னர்‌. மற்ற காடுகளும்‌ அவற்றைப்‌ பின்பற்றின. 
71-60 

ஆர்க்டிக்‌ ஆராய்ச்சி மீண்டும்‌ புத்துயிர்‌ பெற்‌ 
றது. புது வழிகள்‌ கண்டுபிடிக்க வேண்டுமென்‌ 
பது தொடக்க கால ஆராய்ச்சியாளர்களின்‌ 
நோக்கமாகும்‌. பிற்கால ஆராய்ச்சியாளர்கள்‌ வட 
முனையை அடைய வேண்டும்‌, ஆராய வேண்டும்‌ 
என்னும்‌ கோக்கமுடையவர்கள்‌, 


புரோபிஷர்‌ 

இவர்‌ தம்முடைய முதல்‌ பயணத்தின்‌ 
பொழுது, முதன்‌ முதலாக எஸ்கிமோக்களைக்‌ 
“கண்டார்‌. 1577-இல்‌ இவர்‌ இரண்டாம்‌ பய 
ணத்தை மேற்கொண்டபொழுது, ஆசியாவிற்கு 
வட மேற்கு வழியைக்‌ கண்டுபிடிக்கும்‌ சிக்கலை 
ஒருவாறு தீர்த்தார்‌. நிலப்‌ பகுதியின்‌ உள்ளே 
சென்றார்‌; அங்கு லைக்கன்‌ பூண்டுகளையும்‌ பாசி 
களையும்‌ கண்டார்‌, 


ஜான்‌ டேவிஸ்‌ 


இவர்‌ 1585-67-ஆம்‌ ஆண்டுகளுக்கிடையே 
மூன்று பயணங்களை மேற்கொண்டார்‌. கிழக்கு 
நாடுகளுக்கு வட மேற்கு வழியைக்‌ காணும்‌ 
முயற்சியை ஊக்குவித்தார்‌. இவரது பயணங்‌ 
களால்‌ எஸ்கிமோக்களைப்பற்றி மேலும்‌ ஈன்கறிய 
முடிந்தது. வட முனைக்கு நேராகச்‌ செல்லும்‌ வழி 
யில்‌ இவர்‌ செல்ல முடிந்தது. ஆனால்‌, பசிபிக்‌ 
கடல்‌ நோக்கிச்‌ சென்றதால்‌, அவ்வழியாக இவர்‌ 
தொடர்ந்து செல்லவில்லை, 

பேரண்ட்ஸ்‌ 

10 ஆண்டுகள்‌ கழித்து டச்சுக்காரரான 
பேரண்ட்ஸ்‌ என்பார்‌ சீனாவுக்கு வட மேற்கு வழி 
யைத்‌ தேடும்‌ முயற்சியில்‌ தமது புகழ்மிக்க பய 
ணத்தை மேற்கொண்டார்‌. ஆனால்‌, இப்பயணத 
தில்‌ எல்லோரும்‌ தீவினைப்‌ பயனாக இறக்க கேர்௩ 
தது, இப்பயணத்தில்‌ இவர்‌ தம்‌ குழுவினருடன்‌ 
அடைந்த துன்பங்கள்‌ அளவிலடங்கா, இவை 
மனிதனின்‌ கெஞ்சுரத்திற்கும்‌ பொறுக்கும்‌ தன்‌ 
மைக்கும்‌ சிறந்த சான்றுகள்‌ ஆகும்‌. 


800 ஆண்டுகள்‌ வரை இவர்‌ மடிந்த இடத்தை 
யாரும்‌ சென்று பார்க்கவில்லை. 1871-இல்‌ கேப்‌ 
டன்‌ கார்ல்சன்‌ என்பார்‌ அவ்விடத்தைப்‌ பார்வை 
யிட்டார்‌; கண்டார்‌ பல நினைவுச்‌ சின்னங்களை! 


அவர்கள்‌ கட்டிய மரவீடு அப்படியே இருக 
தது. அடுப்பில்‌ சாம்பல்‌ அப்படியே கிடந்தது. 
பழைய கடிகாரம்‌ ஒன்றும்‌ இருந்தது. பேரண்ட 
சின்‌ புல்லாங்குழலும்‌ அங்கிருந்தது. இவையும்‌ 
மற்ற நினைவுச்‌ சின்னங்களும்‌ இன்றும்‌ டச்சு 
அரசாங்கத்திடம்‌ உள்ளன. 


இதற்குப்‌ பின்‌ ஆர்க்டிக்‌ பகுதியில்‌ ஆராய்ச்சி 
நடைபெற்றது. புதிய பகுதிகள்‌ கண்டுபிடிக்கப்‌ 
பட்டன. பதினாறு, பதினேழாம்‌ நூற்றாண்டு 
களில்‌ புதியவை எவையும்‌ கண்டுபிடிக்கப்பட 
வில்லை. 

க 

19-ஆம்‌ நூற்றாண்டின்‌ இறுதியில்‌ இங்கி 
லாந்தில்‌ ஆர்க்டிக்‌ ஆராய்ச்சி கைவிடப்பட்டது 
என்றே சொல்லலாம்‌. துருவப்‌ பகுதிகளில்‌ விஞ்‌ 
ஞான ஆராய்ச்சியை மேற்கொள்ளும்‌ பயணங்்‌ 
களுக்குக்கூட அரசு ஆதரவு அளிப்பது அரிதாக 
இருந்தது. 


இருப்பினும்‌, 1776-இல்‌ கேப்டன்‌ குக்‌ என்பார்‌ 
பசிபிக்கிலிருந்து அட்லாண்டிக்‌ கடலுக்கு வட 
கிழக்கு அல்லது வட மேற்கு வழியைக்‌ காணு 
வதில்‌ முயன்றார்‌. 1815 இல்‌ வட மேற்கு வழியைத்‌ 
தேடுவதில்‌ மீண்டும்‌ முயற்சி மேற்கொள்ளப்பட்‌ 
டது. புத்துயிர்‌ அளிக்கும்‌ இம்முயற்சியில்‌ 
எட்வர்டு பேரி, ஜான்‌ பிராங்கிளின்‌ முதலியோர்‌ 
ஈடுபட்டனர்‌, 
பேரி 

1621 இல்‌ ஆர்க்டிக்‌ ஆராய்ச்சியில்‌ பு துத்‌ 
திருப்பம்‌ ஏற்பட்டது. இந்த ஆண்டில்‌. பேரி என்‌ 
பார்‌ வட முனையை அடைய முயன்றார்‌. கப்பலை 
விட்டு வடக்கே படகுகளில்‌ சென்றார்‌. படகுகளை 
இவரது குழுவினர்‌ பனிக்கட்டியில்‌ இழுத்துச்‌ 
சென்றார்கள்‌. ஆனால்‌, பருவகிலை குறுக்கிட்ட 
தால்‌, இவர்‌ வட முனையை அடைய முடியவில்லை, 
இவருக்குப்பின்‌ பலர்‌ சென்று பல புதிய பகுதி 
களைக்‌ கண்டறிந்தனர்‌, 

கெண்ட்‌ கேளி 

19852 இல்‌ டாக்டர்‌ எலிசா கெண்ட்‌ கேனி 
என்பார்‌ அமெரிக்க அரசாங்க ஆத்ரவில்‌ தம்‌ 
பயணத்தை மேற்கொண்டார்‌. ஆர்க்டிக்‌ ஆராய்ச்‌ 
சியில்‌ இவரது பயணம்‌ சிறந்தது. ஆர்க்டிக்கின்‌ 
பயிர்‌, விலங்கு, காந்த நிலைமைகள்‌, தட்ப வெப்ப 
நிலை பற்றி மதிப்பிடற்கரிய செய்திகள்‌ கிடைத்‌ 
தன. எஸ்கிமோக்களைப்‌ பற்றியும்‌ முறையாகச்‌ 
செய்திகளைத்‌ திரட்ட முடிந்தது. 


கிரீன்லாந்திற்கு மேற்கே, ஆர்க்டிக்‌ கடலுக்‌ 
கும்‌ ஸ்மித்‌ சவுண்டு என்னுமிடத்திற்கும்‌ 
இடையே சிறந்த நீர்‌ வழிகள்‌ உளளன. இவற 
மின்‌ வாயிலாக வடமுனையை எளிதாக அடைய 
லாம்‌ என்பதும்‌ அறியப்பட்ட து. 
கிரீலி 

1689 இல்‌ அமெரிக்கப்‌ போர்ப்படையைச்‌ 
சார்ந்த லெப்டிணண்ட்‌ கிரீலி என்பார்‌ ஆர்க்டிக்‌ 
கில்‌ லேடி பிராங்கிளின்‌ விரிகுடாவைச்‌ சுற்றி 
ஆராய்ந்தார்‌. அப்‌ பகுதியின்‌ காந்த ஆற்றல, 
அலை எழுச்சிகள்‌, தட்ப வெப்பரிலை, பயிர்‌, 
விலங்கு ஆகியவை பற்றிப்‌ பல அரிய உற்று 
கோக்கலகள்‌ செய்தார்‌. 
பியரி 

90 ஆம்‌ நூற்றாண்டின்‌ தொடக்கத்தில்‌ ஆர்க்‌ 
டிக்‌ ஆராய்ச்சியில்‌ அரிய நிகழ்ச்சி ஒன்று நடக 
தது. 1909 ஆம்‌ ஆண்டு ஏப்ரல்‌ 6 இல்‌ அமெரிக்க 
ஆராய்ச்சியாளர்‌ ராபர்ட்‌ பியரி என்பார்‌ முதன்‌ 

முதலாக வட முனையை அடைந்தார்‌. இவர்‌ தம்‌ 
குழுவினருடன்‌ 450 மைல்களை நடந்தே கடந்தார்‌ ; 
அடைந்தார்‌ வட முனையை. டாகடர்‌ குக்‌ என்‌ 
பாரும்‌ 1908 இல்‌ வட முனையை அடைந்ததாக 
உரிமை கொண்டாடினார்‌. 
வில்கிட்ஸ்கி 

உருசிய நாட்டைச்‌ சார்ந்த இவர்‌ இரண்டு 
பனி தகர்க்கும்‌ கப்பல்களைக்‌ கொண்டு தம்‌ பய 
ணத்தை 1915 இல்‌ மேற்கொண்டார்‌. சைபீரியா 
வின்‌ ஆர்க்டிக்‌ கடற்கரை பற்றி அரிய செய்திகளை 
இப்பயணத்தின்‌ மூலம்‌ திரட்ட முடிந்தது, இன்‌ 
றும்‌ அப்பகுதியை அளவையிட உருசியா படகு 
களை அனுப்பிய வண்ணம்‌ உள்ளது. 


ராஸ்முசன்‌ 

நார்வே நாட்டைச்‌ சார்ந்த இவர்‌ 1920-80 
ஆம்‌ ஆண்டுகளுக்கு இடையே பயணங்களை மேற்‌ 
கொண்டு கிரீன்லாந்தைப்பற்றியும்‌ எஸ்கிமோக்‌ 
களைப்‌ பற்றியும்‌ அதிகம்‌ அறிந்தார்‌. 
பயர்டு 

விமானங்களும்‌ ஆர்க்டிக்‌ பகுதிகளுக்குச்‌ 
செல்ல இயலும்‌ ; ஆராய்ச்சி செய்ய இயலும்‌, என்‌ 
னும்‌ நிலை 1925 ஆம்‌ ஆண்டிலிருந்து ஏற்பட்டது, 
இந்த ஆண்டில்‌ அமுண்ட்சன்‌ என்பார்‌ விமான 
மூலம்‌ வட முனையை அடைய முயன்றார்‌; முடிய 
வில்லை ; காரணம்‌ போதிய பெட்ரோல்‌ இல்லை. 

1926 இல்‌ பயர்டு என்பார்‌ ஸ்பிட்ஸ்பர்கன்‌ 
என்னுமிடத்திலிருந்து விமான மூலம்‌ வட முனைக்‌ 
குச்‌ சென்று வெற்றியுடன்‌ திரும்பினார்‌. 


வில்கின்ஸ்‌ 

1926 இல்‌ சர்‌ ஹூயூபர்ட்‌ வில்கின்ஸ்‌ என்பார்‌ 
ஸ்பிட்ஸ்பாகன்‌ என்னுமிடத்திலுள்ள “டெட்‌ 
மேன்‌ : தீவை அலாஸ்காவிலிருந்து விமான மூலம்‌ 
அடைந்தார்‌. செல்வதற்கான நேரம்‌ 20% மணி, 
அப்பகுதியில்‌ கப்பல்‌ போக்கு வரத்து, வானிலை 
ஆகியவை பறறி ஆராய்ந்தார்‌ ; உற்று நோக்கல்‌ 
கள்‌ செய்தார்‌. 
உருசியர்‌ 

12920 ஆம்‌ ஆண்டிலிருந்து உருசியர்கள்‌ வட 
முனையை விரிவாக ஆராயத்‌ தொடங்கினர்‌, 1996 
இல்‌ நீர்நூல்‌ தொடர்பாக ஒரு பயணம்‌ மேற்‌ 
கொள்ளப்பட்டது. 1981 இல்‌ சோவியத்து அரசு 
வடமுனையில்‌ நிலையம்‌ ஒன்றை அமைத்தது. 
இதே ஆண்டில்‌ உருசிய விமானிகள்‌ இரு தடவை 
கள்‌ வடமுனை வழியாக மாஸ்கோவிலிருந்து 
அமெரிக்காவிற்குப்‌ பறந்து சென்றனர்‌. 

1937--98 ஆம்‌ ஆண்டுகளுக்கிடையே சோவி 
யத்து 'நாட்டைச்‌ சார்ந்த பேராசிரியர்‌ ஆட்டோ 
ஸகிமிட்‌ என்பார்‌ தலைமையில்‌ பயணம்‌ ஒன்று 
நடைபெற்றது. இப்‌ பயணத்தின்‌ முடிவுக்கேற்ப, 
வடமுனையில்‌ நிலவும்‌ கோடையின்‌ தட்ப வெப்ப 
நிலை முன்பு. நினைத்ததைவிடச்‌ சீரானது என்பது 

தெளி வாயிற்று. நீர்‌ உறைநிலைக்கு மேலும்‌ வெப்ப 
நிலைகள்‌ பதிவாயின,. 
போருக்குப்பின்‌ 

இரண்டாம்‌ உலகப்‌ போரின்‌ பொழுது பல 
நாடுகள்‌ மறைவாக ஆர்க்டிக்‌ ஆராய்ச்சியை மேற்‌ 
கொண்டன. ஆர்க்டிக்‌ பகுதி வளர்ச்சியில்‌ 
உருசியா கவனம்‌ அதிகம்‌ செலுத்தியுள்ளது. 


போருக்குப்பின்‌ அமெரிக்காவின்‌ வானிலை 
உற்று நோக்கு விமானங்கள்‌ வடமுனை வழியாகச்‌ 
செல்லத்‌ தொடங்கின. 


அமெரிக்காவும்‌ கனடாவும்‌ பல வானிலை 
நிலையங்களை அமைத்துள்ளன, இவை கனடா 
விற்கு வடக்கே உள்ள தீவுகளில்‌ அமைந்துள்‌ 
ளன. தென்மேறகுக்‌ கிரீன்லாந்தில்‌ தூல்‌ என்னு 
மிடத்தில்‌ அமெரிக்கா ஒரு பெரிய விமானத்‌ தளத்‌ 
தைக்‌ கட்டியுள்ள து. 


1957 இல்‌ கனடாவைச்‌ சார்ந்த ஆர்க்டிக்‌ 
பகுதியில்‌ ஒரு விரிவான ரேடார்‌ நிலையத்தை 
அமெரிக்கா அமைத்தது. துருவ வழியாக ௩டை 
பெறும்‌ விமானத்‌ தாக்குதலை முன்‌ கூட்டி 
அறிந்து, அதைத்‌ தவிர்த்து, அமெரிக்காவைப்‌ 
பாதுகாக்க இந்நிலையம்‌ அமைக்கப்பட்ட து. 
இன்று ஆர்க்டிக்‌ பகுதியில்‌ உரிமை கொண்டாடும்‌ 
நாடுகள்‌ அதில்‌ ஆராய்ச்சி நடத்தி வருகின்‌ றன. 

நில இயல்நூல்‌ ஆண்டின்‌ பொழுது ஆர்க்டிக்‌ 
ஆராய்ச்சியில்‌ 12 நாடுகள்‌ கலந்து கொண்டன. 


4. பனி வெளிப்‌ பாசறை 


இடம்‌ 

உலகின்‌ ஒரு கோடியான வட முனையிலிருந்து 
800 மைல்‌ தொலைவில்‌ கிரீன்லாந்து என்னுமிடம்‌ 
உள்ளது. ஆர்க்டிக்‌ பகுதியில்‌ உள்ளதால்‌ கிரீன்‌ 
லாந்து பனிக்கட்டி நிரம்பியது. இங்கு அமெரிக்‌ 
கா ஒரு பாசறையை அமைத்துள்ளது. இதற்கு 
* கேம்ப்‌ சென்ச்சுரி ? என்று பெயர்‌. 
நோக்கம்‌ 

துருவ ஆராய்ச்சிக்கும்‌ வளர்ச்சிக்கும்‌ பல 
திட்டங்களை அமெரிக்கா வகுத்துள்ளது. இத்‌ 
திட்டங்களை நிறைவேற்ற இப்பாசறை அமைக்‌ 
கப்பட்டுள்ள து. 


காலம்‌ 


பனிக்கட்டியின்‌ இயக்கத்தினால்‌ பாசறை 
கொஞ்சம்‌ கொஞ்சமாகச்‌ சிதைய வல்லது. ஆக 
வே, பாசறையில்‌ தங்கும்‌ காலம்‌ 10 ஆண்டு 
- . ஆகும்‌. இக்காலத்திற்கு மேலும்‌ தங்கலாம்‌. 
ஆனால்‌, நீண்ட காலம்‌ தங்குவதற்கில்லை, 
அமைத்தல்‌ 

ஆழமான அகழிகளால்‌ ஆனதே பாசறை. 
எந்திரத்துணையுடன்‌ ஆழமான அகழிகள்‌ வெட்‌ 
டப்பட்டன. வளைந்த தகடுகள்‌ அகழிகளின்‌ மீது 
போடப்பட்டன. தகடுகள்‌ போதுமான அளவு 

உயரத்திற்கு இளகலான பனிக்கட்டியால்‌ மூடப்‌ 
பட்டன. பனிக்கட்டி இறுகியதும்‌, தகடுகள்‌ 
அகற்றப்பட்டன. வளைந்த கூரைகளுடன்‌ 
அமைந்த குகைகள்‌ உண்டாயின. 


இக்‌ குகைகளில்‌ முன்னரே ஆயத்தம்‌ செய்து 
வைக்கப்பட்ட கட்டடங்கள்‌ பொருத்தப்பட்டன. 
இக்‌ கட்டடங்களில்‌ மின்னாற்றல்‌ நிலையங்கள்‌, 
தங்குமிடங்கள்‌, உணவு அருந்தும்‌ இடம்‌, சமைய 
லறை, ஆய்வுக்களங்கள்‌, பண்டசாலை முதலியவை 
'அமைக்கப்பட்டுள்ளன. பாசறையில்‌ 290 போர்‌ 
தங்கலாம்‌. வெப்பம்‌, ஒளி, ஆற்றல்‌ அளிப்பதற்‌ 
காகப்‌ பாசறையில்‌ அணு ஆற்றலால்‌ இயங்கும்‌ 
எந்திரம்‌ ஒன்றுள்ளது. 


அழியா அரண்‌ 

பாசறை ஓர்‌ அழியா அரண்‌ ஆகும்‌. ஆர்க்‌ 
டிக்‌ வானிலையும்‌ அதைத்தாக்குதற்கு ஆற்றலற்‌ 
றது. பாசறையின்‌ முகப்பில்‌ பனி பெய்த வண்‌ 
ணம்‌ இருக்கும்‌. அதை அடிக்கடி அகற்றிக்‌ கொண்‌ 
டிருக்க வேண்டும்‌. பாசறையின்‌ உள்ளே பனி 
விழுவதற்கு 'வழி இல்லை. 


பாசறையின்‌ உள்ளே ஒரே அமைதி நிலவும்‌, 
இந்த அமைதியை அங்கு ஒரு மணிக்கு 100 மைல்‌ 
விரைவில்‌ அடிக்கும்‌ புயற்காற்றுகள்‌ கூடக்‌ 
குலைக்க முடியாது. 

குளிர்காலத்தில்‌ பாசறையின்‌ உட்புறத்தன்‌ 
வெப்பரகிலை வெளிப்புறத்தின்‌ வெப்பகிலையை 

விட 10-20” அதிகம்‌ இருக்கும்‌. கோடை இங்குக்‌ 
குறுகிய காலமே நிலவும்‌. பனிக்கட்டியின்‌ மேற்‌ 
பரப்பு வெப்பநிலை 0” அளவுக்கு மேல்‌ போகாது. 
பனிக்கட்டி உருகுதலினால்‌ பாசறைக்கட்டடங்கள்‌ 
பழுதுறாமல்‌ இருக்க, அவை குளிர்பெற்ற வண்‌ 
ணம்‌ திருக்கும்‌, குளிர்‌ ஊட்டும்‌ வேலையை 
அதற்காக அமைக்கப்பட்டுள்ள குழாய்கள்‌ செய்‌ 
யும்‌. அவை குளிர்ந்த காற்றைப்‌ பாசறையி 
லிருந்து வெளியேற்றும்‌. 


200 அடி ஆழத்திற்கு உண்டாக்கப்பட்ட 
துளை ஒன்றிலிருந்து ஆற்றல்‌ தரும்‌ எந்திரத்திற்கு 
வேண்டிய நீரும்‌, பாசறையின்‌ வீட்டுத்‌ தேவை 
களுக்கு வேண்டிய நீரும்‌ கிடைக்கும்‌. 


பாசறையில்‌ அமைக்கப்பட்ட 80 கட்டடங்‌ 
களும்‌ பெட்டி போன்றவை, மனிதன்‌ வசதியுடன்‌ 
வாழ்வதற்கு ஏற்றவை. மின்சாரக்‌ கருவிகள்‌ 
உள்ளே கிலையாக வெப்பத்தை அளித்த வண்ணம்‌ 
உள்ளன. ஒளிர்‌ கருவிகள்‌ ஒளியைத்‌ தந்த வண்‌ 
ணம்‌ உள்ளன. பாசறையின்‌ உயிர்நாடி அணு 
அற்றல்‌ எந்திரமே. 
பயன்கள்‌ 

ஆர்க்டிக்‌ பகுதியில்‌ பாசறை அமைத்து 
அமெரிக்கா துட்டமிட்ட ஆராய்ச்சி நடத்து 
கிறது. இதனால்‌ சிறந்த பயன்கள்‌ உண்டாகும்‌. 


இங்கு அமைத்த பாசறையை முன்‌ மாதிரி 
யாகக்கொண்டு துருவப்‌ பகுதிகளின்‌ மற்ற இடங்‌ 

களிலும்‌ பாசறைகளை அமைக்கலாம்‌. இதன்‌ 
அடிப்படையில்‌, அெமரிக்கப்‌ போர்ப்படை 
யினர்‌ பல திட்டங்களை மேற்கொண்டு ௩டத்திய 
வண்ணம்‌ உள்ளனர்‌. கடுங்குளிர்‌ நிலவும்‌ 
துருவப்‌ பகுதிகளில்‌ வாழ்வது என்பது இயலாத 
செயல்‌. இதற்குப்‌ பாசறை அமைப்பு தீர்வாக 
உள்ளது. 


பாசறை அமைமப்பததே ஒரு சிக்கலான 
செயல்‌; ஆராய்ச்சிக்குரியது. தித்திட்டத்தின்‌ 
சிறு பகுதியே போர்ச்‌ சிறப்புக்‌ கொண்டது. 
பெரும்‌ பகுதி விஞ்ஞான ஆராய்ச்சிச்‌ சிறப்புடை 
யது. போர்ச்‌ சிறப்பைப்‌ பொறுத்த வரை, போர்‌ 
வீரர்கள்‌ எவ்வாறு வாழ இயலும்‌, எப்படிப்‌ போர்‌ 
செய்ய இயலும்‌ என்பது ஆராயப்படுகிறது. 


விஞ்ஞானச்‌ சிறப்பைப்‌ பொறுத்த வரை பல 
வாய்ப்புக்கள்‌ உள்ளன. விஞ்ஞான வளர்ச்சிக்கும்‌, 
சிறப்பாக, அண்டார்க்டிக்‌ பகுதிகள்‌ பற்றிய 
அறிவு விரிவடையவும்‌ ஆர்க்டிக்‌ ஆராய்ச்சி உத 
வும்‌. அதன்‌ பாழ்‌ நிலப்‌ பகுதிகளை மக்கள்‌ குடி 
யேறும்‌ பகுதிகளாக மாற்றலாம்‌. அவற்றி 
லுள்ள கனிவளங்களையும்‌ கச்சாப்‌ பொருள்களை 
யும்‌ பெருமளவுக்குப்‌ பயன்‌ படுத்தலாம்‌. 


கிரீன்லாந்து உட்பகுதியிலிருந்து பெருமள 
வுக்குப்‌ பனிக்கட்டி அதன்‌ தீவின்‌ கரை முடிவுப்‌ 
பகுதிகளுக்கு மெதுவாக நகர்ந்து செல்கிறது. 
இப்‌ பனிக்கட்டி இயக்கம்‌ அளக்கப்பட்டிருக்‌ 
கிறது; ஆராயப்பட்டிருக்கிறது. பனிக்கட்டி 

யின்‌ ஆழங்கள்‌ சராசரி 7,000 அடி. சில இடங்களில்‌ 
ஆழம்‌ 10,000 அடிக்கு .மேலும்‌ உள்ளது. இந்த 
ஆழங்களைப்பற்றி ஆராய்வதால்‌ பனிக்கட்டியின்‌ 
இயலபுகளையும்‌ அதிலுள்ள நிலப்‌ பகுதியையும்‌ 
கண்டறியலாம்‌. 


ஆழமான பனிக்கட்டியின்‌ மீது போக்கு 
வரவு நடத்த இயலுமா என்று ஆராயப்படுகிறது. 
சக்கரமுள்ள வண்டிகளைப்‌ பயன்படுத்த இயலுமா 
என்று ஆராய்ச்சிகள்‌ ௩டந்த வண்ணம்‌ உள்ளன. 


பனிக்கட்டியால்‌ செய்யப்பட்ட வளைவுகள்‌, 
உத்திரங்கள்‌ முதலியவற்றின்‌ வலிமை ஆராயப்‌ 
படுகின்றது. வானிலை நிலையங்கள்‌ பல, காற்று 
கள்‌, வானிலை, கதிரவன்‌ வீச்சு, காற்று மேல்‌ வெளி 
நிலைமைகள்‌ முதலியவை பற்றி ஆராய்ந்த வண்‌ 
ணம்‌ உள்ளன. 

நிலவுலகிலுள்ள எந்தச்‌ கழ்‌ நிலையையும்‌ மனி 
தன்‌ தாக்குப்‌ பிடிக்க இயலும்‌. இந்தச்‌ சூழ்‌ நிலை 
யைத்‌ தாக்குப்‌ பிடிக்க அவன்‌ பழகினால, எதிர்‌ 
காலத்தில்‌ மற்றக்‌ கோள்களின்‌ சூழ்‌ நிலையையும்‌ 
தாக்குப்‌ பிடிப்பதற்குரிய ஆற்றலும்‌ பழக்கத்தால்‌ 
வரும்‌. பழக்கத்தால்‌, பயிற்சியால்‌ கடுமையான 
வான்‌ வெளி நிலைமைகளை மனிதன்‌ தாக்குப்‌ 
பிடித்து, வான்‌ வெளியில்‌ வலம்‌ வந்ததை நாம்‌ 
நன்கு அறிவோம்‌. வான்‌ வெளி ஆராய்ச்சிக்கு 
உறுதுணையாக ஆர்க்டிக்‌ ஆராய்ச்சியும்‌ அமை 
யும்‌. 

5. எஸ்கிமோக்கள்‌ 


சொல்லின்‌ பொருள்‌ 


எஸ்கிமோ என்னும்‌ சொல்‌ இந்தியச்‌ சொலலா 
கும்‌. அதற்குப்‌ பொருள்‌, பச்சை இறைச்சியை 
உண்பவர்கள்‌ என்பதாகும்‌, இம்‌ மக்கள்‌ ஆர்க்டிக்‌ 
பகுதியில்‌ வாழ்கின்றனர்‌. 


வாழும்‌ இடங்கள்‌ 


இவர்கள்‌ முதன்‌ முதலில்‌ சைபீரியாவில்‌ 
வாழ்ந்தவர்கள்‌, இன்றும்‌, உருசியாவைச்‌ சார்ந்த 
சைபீரியாவில்‌, சிலர்‌ வாழ்கின்றனர்‌. இவர்கள து 
தொகை கிட்டத்தட்ட 40,000 ஆகும்‌. இவர்களில்‌ 
19,000 பேர்களுக்கு மேல்‌ அலாஸ்காவில்‌ (அமெரிக்‌ 
கா) வாழ்கின்றனர்‌. இரண்டாயிரம்‌ ஆண்டு 
களுக்கு முன்பு பெரிங்‌ கடலைக்‌ கடந்து, இவர்‌ 
களது முன்னோர்‌ அலாஸ்காவை அடைந்தனர்‌. 


இதைவிட அதிகமான பேர்‌ கிரின்லாந்தில்‌ 
வாழ்கிறார்கள்‌, 7,000 பேருக்கு மேல்‌ கனடாவின்‌ 
வட பகுதியிலும்‌, மையப்‌ பகுதியிலும்‌ வாழ்கின்‌ 
றனர்‌. எஞ்சிய பேர்‌ லேப்ரடாரில்‌ ' (கனடா) 
வாழ்கின்‌ றனர்‌, 


இயல்புகள்‌ 


எஸ்கிமோக்கள்‌ குட்டையாயும்‌ பருத்தும்‌ 
இருப்பார்கள்‌. தட்டையான மூக்குகளும்‌, அகன்ற 
முட்டை. வடிவமுள்ள முகங்களும்‌, உயரமான 

தாடை எலும்புகளும்‌, நீண்ட, கறுத்த மயிரும்‌ 
இவர்கள து உடல்‌ இயல்புகள்‌ ஆகும்‌. 


இவர்கள்‌ மிகத்‌ தூய்மையாக இருப்பவர்கள்‌. 
இவர்கள்‌ கடின உழைப்பாளிகள்‌ ; நேர்மையும்‌ 
நாணயமும்‌ கொண்டவர்கள்‌. இருப்பதைக்‌ 
கொண்டு இனிய, எளிய வாழ்க்கை நடத்துபவர்‌ 
கள்‌, 


இவர்களில்‌ பலர்‌, இன்றும்‌, தங்கள்‌ முன்னோர்‌ 
வாழ்ந்தது போலவே வாழ்கின்றனர்‌. ஆனால்‌) 
பலா வெள்ளையர்‌ ௩டைஉடை பாவனைகளைப்‌ 
பின்‌ பறறியுள்ளனர்‌. 


அலாஸ்காவிலுள்ள அமெரிக்க அரசும்‌, கிரீன்‌ 
லாந்திலுள்ள டேனிஷ்‌ அரசும்‌, கனடிய அரசும்‌ 
இவர்களுக்குக்‌ கல்வி புகட்டும்‌ ௩ற்பணியிலும்‌, 
பொது கலத்தை மேம்படுத்துவதிலும்‌ ஈடுபட்டுள்‌ 


ளான. 


தொழில்‌ 

முன்பு வேட்டையாடுதல்‌ மீன்‌ பிடித்தல மட்‌ 
டுமே இவர்களது தொழிலாக இருந்தன. பின்பு 
பலர்‌ வாணிபம்‌ செய்யத்‌ தொடங்கினர்‌. தங்‌ 
களிடமுள்ள மென்மயிருள்ள தோல்கள்‌, திமிங்‌ 
கில எலும்பு முதலியவற்றை வெள்ளையரிடம்‌ 
கொடுத்துத்‌ தங்களுக்கு வேண்டிய பொருள்களை 
வாங்கலாயினர்‌. 

துப்பாக்கி சுடுவதில்‌ இவர்களுக்கு ௩ஈல்ல 
தேர்ச்சி உண்டு. இதனால்‌, விலங்குகளை அதிக 

மாகக்‌ கொன்றதினால்‌, இவர்களுக்கு வேண்டிய 
உணவும்‌, மென்மயிர்த்‌ தோல்களும்‌ கிடைக்காமல்‌ 
போயின. இதை ஒருவாறு ஈடு செய்ய அமெ 
ரிக்க அரசு கலைமான்களை வழங்கி, அவற்றை 
வளர்க்கக்கற்றுக்‌ கொடுத்தது. அவற்றிலிருந்து 
தங்களுக்கு வேண்டிய இறைச்சியையும்‌, தோல்‌ 
களையும்‌ பெறத்‌ தொடங்கினர்‌. 


இவர்களில்‌ சிலர்‌ உணவுப்‌ பண்டங்கள்‌ 
பதனிடும்‌ அமெரிக்கத்‌ தொழிற்சாலைகளிலும்‌, 
கட்டடம்‌ கட்டும்‌ இடங்களிலும்‌ வேலை செய்கின்‌ 
றனர்‌. 
உணவு 


பச்சை இறைச்சி, மீன்‌, எண்ணெய்‌ முதலி 
யவை இவர்களது முக்கியமான உணவுப்‌ பண்‌ 
டங்கள்‌. கடல்‌ காய்கள்‌, நீர்‌ யானை, திமிங்கிலம்‌ 
முதலியவை இவர்கள்‌ உண்ணும்‌ கடல்‌ விலங்கு 
கள்‌. மிலப்‌ பகுதியிலுள்ள எருது, கரடி, முயல்‌ 
முதலியனவும்‌ இவர்கள்‌ உண்ணும்‌ விலங்குகளே. 
ஈட்டி கொண்டு இவர்கள்‌ விலங்குகளை வேட்டை 
யாடுவர்‌. 


தாவரத்தின்‌ தண்டுகளும்‌ காய்களும்‌ கோடை 
யில இவர்களுக்கு உணவாகப்‌ பயன்படும்‌. 
உடை 


வழக்கப்படி ஆண்கள்‌ கால்சட்டைகளையும்‌, 
ஜாக்கெட்டுகளையும்‌, பூட்ஸ்களையும்‌ (10௦049) 
அணிந்து கொள்வர்‌. இவற்றையே பெண்களும்‌ 

அணிந்து கொள்வர்‌. இவை விலங்குகளின்‌ மயிர்‌ 
களில்‌ இருந்தும்‌, தோல்களில்‌ இருந்தும்‌ செய்யப்‌ 
பட்டவை. ஜாக்கெட்டுகளுக்கு மேல்‌, மயிர்த்‌ 
தோல்கள்‌ கதகதப்பிற்காக இணைக்கப்பட்டிருக்‌. 
கும்‌. இவற்றிற்குப்‌ பர்காஸ்‌ என்று பெயர்‌, 
பெண்கள்‌ எலும்புகளை ஊசியாகவும்‌, .தசை நார்‌ 
களை நூலாகவும்‌ கொண்டு தோல்களைத்‌ தைத்துத்‌ 
தங்களுக்கு வேண்டிய உடைகளைத்‌ தயாரித்துக்‌. 
கொள்வர்‌. ஆக, இவர்களது ஆடை அல்லது 
உடை காம்‌ அணிவது போன்று பருத்தியாலோ 
பட்டாலோ ஆன தல்ல. 


இல்லங்கள்‌ 


இவர்கள்‌ வீடுகள்‌ கூண்டுகள்‌ போல இருக்‌. 
கும்‌. கோடைக்கால வீடுகள்‌, தோல்கள்‌, மரம்‌, 
திமிங்கல எலும்புகள்‌ கொண்டு கட்டப்படும்‌. 
மாரிக்கால வீடுகள்‌ கற்களாலும்‌, கட்டைகளா 
லும்‌ கட்டப்படும்‌, மேல்‌ பகுதி மண்‌ அலலது பனிக்‌. 
கட்டியினால்‌ மூடப்படும்‌. தோல்கள்‌ திரைகளாக. 
வீட்டின்‌ நுழைவு வாயிலில்‌ குளிரைத்‌ தாங்கத்‌ 
தொங்க விடப்படும்‌. வீடு கட்டப்‌ போதிய 
பொருள்கள்‌ கிடைக்காவிட்டால்‌, பனிக்கட்டியைக்‌ 
கொண்டே வீடுகளைக்‌ கட்டுவார்கள்‌. இவை தற்‌ 
பொழுது கட்டப்படுவதில்லை. நீண்ட கால: 


வேட்டையாடுதலுக்குத்‌ தற்பொழுது இவை 
பயன்படுகின்‌ றன. 

அகல்‌ போன்ற ஒரு பாண்டத்தில்‌ எண்‌ 
டணெயை ஊற்றுவார்கள்‌. அதில்‌ காய்ந்த ஒரு 
பாசியைப்‌ போட்டுத்‌ திரியாகப்‌ பயன்படுத்தி 
எரிப்பார்கள்‌. இதுவே எஸ்கிமோக்களுடைய 
விளக்காகும்‌, 


பாக்கு வரத்து 


நிலப்‌ போக்குவரத்து சறுக்கு வண்டிகள்‌, 
கலைமான்கள்‌ ஆகியவற்றின்‌ வாயிலாக ௩டை. 
பெறுகிறது. சறுக்கு வண்டிகளைப்‌ பனிக்கட்டி 
யின்‌ மீது நாய்கள்‌ இழுக்கும்‌. பொதிகளை, 
மூட்டை முடிச்சுகளைக்‌ கலைமான்கள்‌ சுமக்கும்‌. 


நீர்ப்‌ போக்கு வரத்துக்குப்‌ படகுகள்‌ அல்‌ 
லது தோணிகள்‌ பயன்படுகின்றன. இவை இரு 
வகைப்படும்‌. அவற்றில்‌ கயாக்‌ என்பது ஒன்று. 
எலும்பு அல்லது மரத்தின்மீது தோலால்‌ மூடப்‌ 
பட்டது இது. ஒருவர்‌ வேட்டையாடுவதற்கு மட்‌ 
டும்‌ ஏற்றது. 

மற்றொன்று உமியாக்‌ என்னும்‌ குடும்பப்‌ 
படகு, இதில்‌ எஸ்கிமோக்களின்‌ குடும்பங்கள்‌ 
செல்லும்‌. 
பழக்கவழக்கங்கள்‌ 

வேட்டையாடுவதில்‌ ஆண்‌ பெண்‌ அனை 


வரும்‌ ஈடுபடுவர்‌. அவர்களுக்கிடையே சண்டை 
கள்‌ எழுவதும்‌, அவைகள்‌ தீர்க்கப்படுவதும்‌ மிக 


95 


வேடிக்கையாசு இருக்கும்‌. சண்டை போட்டுக்‌. 
கொண்டவர்கள்‌ ஆடியும்‌ பாடியும்‌ ஒருவரை ஒரு 
வர்‌ ஏளனம்‌ செய்வர்‌. மற்றவர்கள்‌ இதைப்‌ பார்த்‌. 
துக்‌ கைகொட்டி ஈகைப்பார்கள்‌ ; சண்டை தீரும்‌. 


இசையிலும்‌, ஆட்டத்திலும்‌, நடிப்பிலும்‌. 
இவர்கள்‌ ஈடுபாடு உடையவர்கள்‌, பல விருந்து 
கள்‌ நடத்துவார்கள்‌; பறைகளைக்‌ கொட்டி ஆடு 
வார்கள்‌, பாடுவார்கள்‌, நடிப்பார்கள்‌. அவ்வாறு. 
ஆடுவதும்‌, பாடுவதும்‌, நடிப்பதும்‌ அவர்களு 
டை.ய வேட்டையாடும்‌ செயல்களைப்பற்றியதாக. 
இருக்கும்‌. 


உடற்பயிற்சியிலும்‌ இவர்களுக்கு ஆர்வம்‌ 
உண்டு. உடற்பயிற்சிப்‌ போட்டிகள்‌ நடத்து. 
வார்கள்‌, அவர்களது மருத்துவர்கள்‌ கூறும்‌. 
சடங்குகளோடு போட்டிகளை ௩டத்துவார்கள்‌. 


எஸ்கிமோக்கள்‌ ஈல்ல கலை உணர்வு படைத்‌. 
தவர்களும்‌ கூட. தந்தம்‌, மரம்‌, எலும்பு முதலிய 
வற்றில்‌ சித்திர வேலைப்பாடுகள்‌ செய்வார்கள்‌. 
கூடைகள்‌ முடைவார்கள்‌. அழகான ஆடைகள்‌ 
தைப்பார்கள்‌. இவை எல்லாம்‌ அவர்களுடைய. 
கலை உணர்வுக்குச்‌ சான்றுகள்‌ ஆகும்‌, 
அர* 

முறையான அரசு இவர்களுக்கு இல்லை: 


தேவையும்‌ இல்லை. தங்களுடைய சிக்கல்களை, 
சண்டை சச்சரவுகளை தாங்களே தீர்த்துக்‌. 

(கொள்ளக்கூடியவர்கள்‌, ஒவ்வொரு குடும்பமும்‌ 
தன்னைத்‌ தானே ஆண்டு கொள்கிறது. சில சமயங்‌ 
களில்‌ கிராமத்தில்‌ அறிவாளியைத்‌ தலைவனாக 
'இவர்கள்‌ தேர்ந்தெடுப்பது உண்டு. வேட்டை 
யபாடுதலில்‌ கல்ல பயிற்சியும்‌ பழக்கமும்‌ உடைய 
வன்‌ அதற்குத்‌ தலைமை தாங்கி நடத்திச்‌ செல்‌ 
வான்‌. சுருங்கக்‌ கூறின்‌, முறையான அரசு இல்‌ 
லாமல்‌, இவர்கள்‌ தங்களைத்‌ தாங்களே ஆண்டு 
கொள்கிறார்கள்‌. 





6. சுற்றுலாப்‌ பகுதிகள்‌ 


ஆர்க்டிக்கில்‌ முக்கிய சுற்றுலாப்‌ பகுதிகள்‌ 
உள்ளன, அவை பின்வருமாறு : 
ட்ரரம்சோ 

இஃது ஆர்க்டிக்‌ பகுதியை அடையும்‌ வாயில, 
ஒரு பாலம்‌ இத்தீவினை ஆர்க்டிக்‌ நிலத்துடன்‌ 
இணைக்கிறது. இங்குள்ள துறைமுகத்தில்‌ சீல, 
திமிங்கிலம்‌ ஆகியவை வேட்டையாடப்படுகின்‌ றன, 
இது முக்கிய திமிங்கில வேட்டை நிலையமாகும்‌, 
வடமுனை ஒளிகளை ஆராய இங்கு ஓர்‌ ஆராய்ச்சி 
நிலையமும்‌ உள்ளது, 
ஸ்பிட்ஸ்பர்கன்‌ 

இது ஆர்க்டிக்‌ கடலில்‌ உள்ளது. இங்கு 
மகிழ்ச்சியாகத்‌ தங்கித்‌ துருவக்‌ கரடி, சீல்‌ ஆகிய 
வற்றை வேட்டையாடலாம்‌, 
சிகுமா 

இது ஸ்வீடனின்‌ லாப்லாந்து ஆகும்‌, நன்கு 
அமைக்கப்பட்டுள்ள நவநாகரிக நகரம்‌, இயற்கை 
அழகுமிக்கது!. பைன்‌, ஸ்புரூஸ்‌, லர்ச்‌ அடங்கிய 
காடுகளும்‌, பெர்ரி வகைகளும்‌ பார்ப்பதற்கு மிக 


அழகானவை, 


7. ஆர்க்டிக்‌ பற்றி அரிய செய்திகள்‌ 


ஆர்க்டிக்‌ பகுதியில்‌ அண்மைக்‌ காலத்தில்‌ 
நடந்த ஆராய்ச்சியிலை பல அரிய செய்திகள்‌ 
கிடைத்துள்ளன. அவை பின்வருமாறு: 
கனிவளம்‌ 

உறைந்த ஆர்க்டிக்‌ பகுதியில்‌ 200 ஆண்டுகள்‌ 
வரை கிடைக்கக்கூடிய நிலக்கரி புதைந்துள்ளது, 
பெட்ரோலியமும்‌ அதிக அளவுக்குத்‌ தேங்கியுள்‌ 
ளது, இங்குச்‌ செம்பு, அலுமினியம்‌, காரீயம்‌, 
துத்தநாகம்‌, டங்ஸ்டன்‌, யுரேனியம்‌ தங்கம்‌ 
ஆகியவை பனிக்கட்டிக்குக்‌ கீழ்ப்‌ புதைந்துள்ளன, 
பெரிவ்‌ நீர்வழி அணை (எ1றத 51811 18%) 

திரு. பயோட்‌ போரிசவ்‌ அனுபவம்‌ வாய்ந்த 
சோவியத்துப்‌ பொறி இயல்‌ அறிஞர்‌, இவர்‌ முன்‌ 
மொழிந்துள்ள பயனுள்ள திட்டம்‌ பெரிங்‌ நீர்வழி 
அணையாகும்‌, ஆசியா, அமெரிக்கா ஆகிய இரு 
கண்டங்களுக்கிடையே பெபரிங்‌ நீர்வழிக்குக்‌ 
குறுக்கே இந்த அணை கட்டப்படுமானால்‌, ஆர்க்டிக்‌ 
பகுதி வெப்பமடையும்‌, அரக்க ஆற்றல்‌ வாய்ந்த 
குழாய்கள்‌ ஆர்க்டிக்‌ கடலிலுள்ள நீரை இறைத்துப்‌ 
பசிபிக்‌ கடலுக்கு அனுப்பும்‌, இதனால்‌, ஆர்க்டிக்‌ 
பகுதி வளமிக்க பகுதியாக வாய்ப்புண்டு, இத்‌ 
திட்டம்‌ பற்றிக்‌ கருத்து வேறுபாடுகளும்‌ உண்டு. 


அணுகு வழிகளும்‌ ஆராய்ச்சியும்‌ 

பல நூறறாண்டுகளாக விழும்‌ பனி அழுத்தப்‌ 
பட்டு 2மைல்‌ தடிமனுள்ள பனிக்கட்டி மலைகள்‌ 
௮ண்டார்க்டிக்கில்‌ உண்டாகியுள்ளன, எளிதில்‌ 

எடுத்துச்‌ செல்லக்கூடிய அணு உலையும்‌ அமைக்கப்‌ 
பட்டுள்ளது, இது உலகின்‌ முதல்‌ அணு உலை. 
மின்னாற்றல அளிக்க இஃத) அமைக்கப்பட்டுள்ள து. 
பனிக்கட்டியின்‌ மேற்பரப்பில்‌ லெனின்‌ என்னும்‌ பனி 
உடைக்கும்‌ கப்பலும்‌ சென்றுள்ள து. அட்லாண்டிக்‌ 
பக்கத்தில்‌ இருந்து தாழ்ந்து அமைந்துள்ள அணுகு 
வழிகளும்‌, பசிபிக்‌ பகுதியிலிருந்து ஆழமற்ற 
பாதைகளும்‌ இதற்குண்டு. 1900க்குப்பின்‌ வட 
முனை, ஆண்டுக்கு அரையடி வீதம்‌ கிரின்லாந்து 
கோக்கி ககர்ந்து செல்கிறது என்று மதிப்பிடப்பட்‌ 
முள்ளது., 


மைய ஆர்க்டிக்‌ வடி நிலத்தைச்‌ சோவியத்து 
முறையாக ஆராய்ந்துள்ளது. இதனால்‌ ஆர்க்டிக்‌ 
கடலில்‌ கப்பல்‌ செலுத்துவதை மேலும்‌ விரிவாக்க 
முடிகிறது, 1962இல்‌ கப்பல்‌ செல்லுதல்‌ ஒரு 
மாதம்வரை ௩டைபெற்றது. சோவியத்து மக்கள்‌ 
உள்ள .வட கடல்வழி பல பகுதிகளுக்கு வாழ்வளித்‌ 
துள்ளது. சோவியத்துத்‌ துந்திராவில்‌ கடல்‌ 
துறைமுகங்களும்‌, தொழில்‌ நகரங்களும்‌ ஏற்பட்‌ 
முள்ளன. 


மைய ஆர்க்டிக்‌ பகுதியை ஆராய்வதால, 
அதனை வளப்படுத்தப்‌ புதிய வாய்ப்புகள்‌ ஏற்படும்‌. 
இங்கு ௩டந்த ஆராய்ச்சியின்படி, மிக வெப்பமான 
நாட்களில்‌ பனிக்கட்டி மேற்பரப்பின்‌ காற்று வெப்ப 
நிலை 3£(-க்கு மேல்‌ உயர்வதில்லை, ஆனால்‌, ஒரு 
கிலோ மீட்டர்‌ உயரத்தில்‌ வெப்பநிலை 70“ ஆக 
உளளது. 

கல்ப்‌ நீரோட்டம்‌ 

இந்ரீரோட்டம்‌ ஆர்க்டிக்‌ கடலில்‌ ஒரு சுநறு 
சுற்றியபின்‌, தன்‌ வெப்பத்தில்‌ பெரும்‌ பகுதியை 
இழந்து அட்லாண்டிக்‌ கடலுக்குத்‌ திரும்புகிறது. 
இது எதிர்‌ நீரோட்டத்தை உருவாக்குவதால்‌, வெப்ப 
நீரோட்டங்கள்‌ உள்ளே வருவது தடுக்கப்படுகின்‌ 
றன. 14,000 கன கிலோ மீட்டர்‌ நீர்‌ ஆர்க்டிக்‌ 
கடலில்‌ ஓடுவதாகக்‌ கணக்கிடப்பட்டுள்ள து, அதே 
அளவு நீர்‌ அட்லாண்டிக்‌ கடலுக்கும்‌ திரும்புகிறது 


வானிலையின்‌ அடுக்களை 

வடஅரைத்‌ திரளையின்‌ பனிப்பொதீகை ஆர்க்‌ 
டிகா ஆகும்‌. இது வானிலையின்‌ அடுக்களையாகும்‌, 
ஆசியா, கீரோப்பா, அமெரிக்கா ஆகிய நாடு 
களுக்கு மாரி, இலையுதிர்‌ காலம்‌ கோடை, இள 
வேனிற்காலம்‌ ஆகிய காலங்களில்‌ இது குளிர்‌ அலை 
களை அனுப்புகிறது. முனைப்‌ பகுதியை மா நரறாமல்‌, 
எவ்வகை அடிப்படை மாற்றத்தையும்‌ புவித்‌ தட்ப 
வெப்ப நிலையில்‌ ஏற்படுத்த முடியாது, 
புன்ளத்தாக்கு 

ஆர்க்டிக்‌ கடலில்‌ கிரீஸ்லாந்திலிருந்து சைபீ 
ரியாவரை உள்ள பிளவுப்‌ பள்ளத்தாக்கு 4000-5000 
அடியுள்ள வெட்டுப்‌ பகுதியாகும்‌, இதன்‌ கீழ்ப்‌ 
பகுதி 2-8 மைல்‌ அகலமுள்ள து. இதன்‌ மேல்‌ தளங 
கள்‌ அதன்‌ பக்கவாட்டில்‌ செல்கின்றன, இப்பள்‌ 
ளத்தாக்கின்‌ இரு பக்கங்களிலுமுள்ள மலைத்தொடர்‌ 
கள்‌ 150 மைல்‌ அகலமுள்ள மண்டலத்தைத்‌ 


தோற்றுவிக்கின்‌ றன, 

மலைத்‌ தொடர்கள்‌ 

ஆர்க்டிக்‌ கடலில்‌ பெரிய மலைத்தொடர்கள்‌ 
கண்டுபிடிக்கப்பட்டுள்ளன. அவற்றில்‌ இரண்டு 
இங்குக்‌ குறிப்பிடத்தக்கவை, ஒன்று இலாமன 
சோவ்‌ மலைத்தொடர்‌, மற்றொன்று மெண்டலியவ்‌ 
மலைத்தொடர்‌, முன்னது கோவாசி-பிர்ஸ்க்‌ தீவு 
களிலிருந்து வடமுனைவரை செல்லுகிறது. பின்ன து 
ரேங்கல்‌ தீவுகளுக்கும்‌ கிராண்ட்லாந்துக்கும்‌ இடை 
யிலுள்‌ ளது, 
காந்தப்‌ புலம்‌ 

ஆர்க்டிக்‌ கடலின்‌ வடக்கே எடுக்கப்பட்ட 
ஒலிப்பு அளவீடுகளின்‌ படியும்‌, வானூர்தி மூலம்‌ 
௩டைபெறற காந்த அளவுப்‌ படியும்‌, அதன்‌ மலைத்‌ 
தொடருக்கு இணையாக வரிக்குதிரை கோலமுள்ள 
காந்தம்‌ அதில்‌ உள்ளது என்பது தெரியவந்துள்‌ 
ளது, அண்மைக்‌ காலத்தில்‌ அட்லாண்டிக்‌, பசிபிக்‌ 
ஆகிய கடல்களின்‌ தரையில்‌ காணப்படும்‌ 
கோலத்தை இக்காந்தம்‌ ஒத்திருக்கிறது. 


8. வியத்தகு நிகழ்ச்சிகள்‌ 

ஆர்க்டிக்‌ பகுதியில்‌ நிலவும்‌ மிகக்‌ குறைந்த 
வெப்பகிலை காரணமாக அங்குப்‌ பல விந்தை 
நிகழ்ச்சிகள்‌ நடைபெறுகின்றன. குறைந்த வெப்ப 
நிலை என்பது 8017 முதல்‌ 6017 வரை ஆகும்‌, 
அக்கிகழ்ச்சிகள்‌ பின்வருமாறு: 
உலோகமும்‌ உயவுப்‌ பொருளும்‌ 

காரீயம்‌ எஃகுபோலாகி வளையும்‌, எஃகு, சீனப்‌ 
பாண்டத்தைப்போல்‌ நொறுங்கும்‌, ரப்பர்‌, பிளாஸ்‌ 
டிக்‌ ஆகியவை தங்கள்‌ நகெகிழ்ச்சியை இழந்து 
கொறுங்கும்‌, டயர்கள்‌ உறைந்து பிளக்கும்‌. 
கிரீஸ்‌ கெட்டியாகிப்‌ -பிஸ்டனின்‌ இயக்கத்தைத்‌ 
தடை செய்யும்‌, உருளைத்‌ தாங்கியிலுள்ள எண்‌ 
ணெயும்‌ கெட்டியாகும்‌, பனிக்கட்டி கெட்டியாக 
இல்லாமல்‌, பாகுபோல்‌ ஓடும்‌, 
உடற்பயிற்சியும்‌ உறைபனியும்‌ 

இக்குறைந்த வெப்ப நிலையில்‌ உட ற்பயிற்சி 
செய்வது எளிது, இப்பொழுது உடைகள்‌ வியர்‌ 
வையை உறிஞ்சும்‌. இவ்வியர்வை ஆவியாகிக்‌ 
குளிர்ச்சியை உண்டாக்கும்‌, இதனால்‌ ௨௮ றபனி 
(051) உடைக்குள்ளேயே உண்டாகும்‌. 
மனிதனின்‌ செயல்‌ தீறமை 

0“1-க்குக்‌ கீழ்‌ மனிதனின்‌ செயல்‌ தி றமை ஒவ்‌ 
வொரு பாகைக்கும்‌ 9% குறைகிறது என்று மதிப்‌ 
பிடப்பட்டுள்ளது. பொதுவாக இவ்வெப்ப நிலை 
களில்‌ வேலை செய்ய அதிக நேரமாகும்‌, 

75 வாட்‌ பல்பு வெளிவிடும்‌ வெப்பத்தை ஓர்‌ 
ஆராய்ச்சியாளர்‌ இங்கு உ.ட்கார்ந்திருக்கும்பொழுது 

வெளிவிடுவார்‌, இதற்கு ஒரு மெட்‌ (ஐஐ) என்று 
பெயர்‌, இது வளர்சிதை மாற்ற அலகு, கையில்‌ 
௦0 பவுண்டு எடையினைத்‌ தூக்கிச்‌ செல்லும்‌ ஒருவர்‌ 
6 மெட்டு வெப்பத்தை வெளி;டுவார்‌. மிகக்‌ 
கடுமையான ௩டுக்கத்தின்போ து, 8 மெட்டு வெப்பம்‌ 
வெளியாகிறது. இங்கு ஒரு மனிதனுக்கு ஒரு 
நாளைக்கு ஆகும்‌ செலவு ரூ, 5984. 
துணைக்‌ கருவிகள்‌ 

உடல்‌ முழுவதையும்‌ வெப்பமாக வைக்கக்‌ 
காலையும்‌, கையையும்‌ வெப்பமாக வைக்கவேண்டும்‌. 
இதற்குப்‌ பல பைகளைக்கொண்ட உடையினை அறி 
வியலார்‌ உருவாக்கியுள்ளனர்‌, இப்பைகளிலுள்ள 
சிறு மின்கலங்கள்‌ உடலின்‌ வெப்பநிலையைப்‌ பாது 
காக்க உதவுகின்றன. வெப்பக்‌ கையுகறகளும்‌, 
காலணிகளும்‌ அவ்வாறே உதவுகின்‌ றன... 

வெளியே எந்திரத்தைப்‌ பழுதபார்ப்பது என்‌ 
பது கடும்‌ உறைபனிப்‌ புண்ணை உண்டாக்கும்‌? 
ஆகவே, பழுது பார்ப்பவர்களின்‌ உறைகள்‌ 
பிளாஸ்டிக்‌ விரல்‌ நகங்களைக்‌ கொண்டிருக்கும்‌, 
இதனால்‌ திருப்புளி முதலிய ௧௫ :9களைக்‌ கையாள்‌ 
வது எளிதாகும்‌, மின்னாறறலா& இயங்கக்‌ கூடிய 
உறைகளும்‌ செய்யப்பட்டுள்ளன. 
காற்றும்‌ ஒளியும்‌ 

பனிக்காறறு மணிக்கு 50மைல்‌ வேகத்தில்‌ 
அடிக்கும்‌. பகலவனிலிருந்து வெளியாகும்‌ மின்‌ 
தூட்டத்‌ துகள்கள்‌ புவிக்காறறு வெளிபில்‌ மோது 
வதால்‌, கண்ணையும்‌ கருத்தையும்‌ கவரும்‌ ஒளிகள்‌ 
இங்கு உண்டாகின்றன. இவை வடமூளை ஒளிகள்‌ 
எனப்‌ பெயர்பெறும்‌, 

ஆர்க்டிக்‌ கோடை 

கோடையின்பொழுது பனி உருகி ஓடும்‌, 
பூக்கள்‌ தலைகாட்டும்‌, மரங்கள்‌ அவசர ஆடை 
உடுத்தும்‌, மைய இரவுக்‌ கதிரவன்‌ (10]ஜ11 
801) உண்டாவதும்‌, நிலைத்த ஒளியுள்ள காலம்‌ 
இருப்பதும்‌ அரும்பெரும்‌ நிகழ்ச்சியாகும்‌, அதே 
போல மூன்று மாதங்களுக்கு தொடுவானத்திற்குக்‌ 
கீழ்க்‌ கதிரவன்‌ மறையும்போது நீண்ட இருட்டு 
படரும்‌. ஆனால்‌, வனப்புமிக்க வடமுனை ஒளிகள்‌ 
இரவு வானத்தை வெளிச்சமாக்கும்‌ இந்த ஒளிகள்‌ 
இருட்டுக்கு மாற்றாக அமைகின்‌ றன, 
ஏத்தபாஸ்கள்‌ இந்தியர்கள்‌ 

எஸ்கிமோக்கள்‌ வாழும்‌ பகுதிக்குத்‌ தெற்கே 
சில மைல்‌ தொலைவிலுள்ள கனடா ஏத்தபாஸ்கன்‌ 
இந்தியர்களை ஆராய்ச்சியாளர்கள்‌ ஆராயந்துள்ள 
னர்‌. இவர்களுக்குப்‌ போதிய உடையோ, உறை 
விடமோ இல்லை, பகலில்‌ இயங்கிக்‌ கொண்டே 
இருப்பர்‌, இவர்கள்‌ தூங்கும்பொழுதுகூட உடல்‌ 
நடுங்கும்‌. 

சுருங்கக்‌ கூறுமிடத்து, இங்குள்ள நிலையான 
குளிர்ச்சி, இருட்டு, உலர்ந்த காற்று ஆகியவை, 
ஆய்வுக்‌ கூடங்களிலும்‌ அவற்றிற்கு வெளிஃயயும்‌ 
வேலை செய்யப்‌ பெருந்தடையாக உள்ளன. 
அமெரிக்கா, உருசியா, கனடா ஆகிய நாடுகளைச்‌ 
சார்ந்த ஆராய்ச்சியாளர்‌ இங்குப்‌ பனி வீழ்ச்சி, 
பனிக்கட்டித்‌ தோற்றம்‌, பனியாறுகள்‌ இயக்கம்‌, 
வானிலை, ஓய்க்தொழிந்த எரிமலைகள்‌ முதலியவை 
பற்றிப்‌ பயன்‌ தரும்‌ வகையில்‌ ஆராய்ந்துள்ளனர்‌, 


வேறுபாடு 





அண்டார்கடிக்‌ 
பெருங்கடல்‌ 
1. உலகின்‌ தென்‌ முனை 
யைச்‌ சுற்றி அமைந்துள்ளது 
2. அதிக ஆழம்‌ 9 மைல்‌; 
பரப்பு 50 இலட்சம்‌ சதுர 
மைல்‌. 


5. குளிர்ச்சி அதிகம்‌. 


க. இது அனுப்பும்‌ பனிப்‌ 


பாறைகள்‌ மிகப்‌ பெரியவை. 


2. இதற்கு ஒரே கண்டம்‌ 
உள்ளது. 


6. புயல்கள்‌ அதிகம்‌. 


7... இதன்‌ நிலப்பகுதியில்‌ 
மக்கள்‌ வாழவில்லை. 


8. கரைரகள்‌ இல்லை; 
வடிவமும்‌ இல்லை (?) 


ஆர்க்டிக்‌ 
பெருங்கடல்‌ 
வட முனையைச்‌ சுற்றி 
அமைந்துள்ளது. 
அதிக ஆழம்‌ 9$ மைல்‌; 


பரப்பு 9௦ இலட்சம்‌ சதுர 
மைல்‌. 


குறைவு 


சிறியவை. 


மூன்று கண்டன்கள்‌ 


உள்ளன . 


குறைவு. 


மக்கள்‌, சிறப்பாக, எஸ்கி 
மோக்கள்‌ வாழ்கின்றார்கள்‌. 


வட்ட வடிவம்‌. 

சு: அல்‌ கூடா எ 
சு. 

| ப ர த்து 
ட்டா 2 


கடக்க வியத்தகு நிகழ்ச்சிகள்‌ 


காரீயம்‌ எஃகுபோலாகி வள்யும்‌ 

எஃகு, சீனப்‌ பாண்டத்தைப்ஃபால்‌ நொறுங்கும்‌ 
டயர்கள்‌ உறைந்து பிளக்கும்‌ 

மைய இரவுக்‌ கதிரவன்‌ உண்டாகும்‌ 

நிலைத்த ஓரியுள்ள காலம்‌ இருக்கும்‌ 


வனப்பு மிக்க வடமுனை ளிகள்‌ 
இரவு வானத்திற்கு ஏளியூட்டும்‌ 

திருவள்ளுவர்‌ அச்சகம்‌, தஞ்சாவூர்‌-1. 

